



राम मंदिर चढ़ावा चोरी पर सुनवाई

सुप्रीम कोर्ट बोला- एसआईटी में सीए भी शामिल करो

नई दिल्ली (मध्य स्वर्णिम)।

अयोध्या राम मंदिर चढ़ावा चोरी मामले में सुप्रीम कोर्ट में सुनवाई हुई। सुनवाई के दौरान चीफ जस्टिस सूर्यकांत, जस्टिस जॉयमाल्य बागची और बी. मोहना की बेंच की सामने यूपी सरकार ने इस मामले पर अपना पक्ष रखा।

राज्य सरकार की तरफ से पैरवी कर रहे सॉलिसिटर जनरल तुषार मेहता ने कोर्ट को बताया कि मामले की निष्पक्ष तरीके से जांच के लिए एसआईटी का दोबारा गठन किया गया है। सुप्रीम कोर्ट के दिए गए निर्देशों को अपनाने हुए नई गठित एसआईटी में वरिष्ठ अधिकारियों को शामिल किया गया है। सॉलिसिटर जनरल ने बताया कि सुप्रीम कोर्ट के निर्देश के मुताबिक



लखनऊ रेंज के पुलिस महानिरीक्षक किरण एस को जांच विभाग का प्रमुख बनाया गया है। साथ ही तीन सदस्यीय एसआईटी में दो सीनियर आईपीएस अधिकारियों को शामिल किया गया है। इनमें अयोध्या रेंज के उप पुलिस महानिरीक्षक सोमेन बर्मा और अयोध्या के वरिष्ठ पुलिस अधीक्षक गौरव ग़ोवर शामिल हैं।

नई एसआईटी पर सुप्रीम कोर्ट का निर्देश

इस नई गठित एसआईटी पर सुप्रीम ने सुझाव दिया कि टीम में किसी चाटड अकाउंटेंट को भी शामिल किया जाना चाहिए। इसपर सॉलिसिटर जनरल तुषार मेहता ने कोर्ट को भरोसा दिलाया कि जल्द ही चाटड अकाउंटेंट को भी शामिल किया जाएगा। सुप्रीम कोर्ट ने राज्य सरकार से कहा कि वह रड्डू अ में पांचवें सदस्य के तौर पर एक फॉरेंसिक ऑडिटर को भी शामिल करे। यह टीम दो हफ्ते के अंदर अपनी पहली स्टेटस रिपोर्ट सौंपेगी। चीफ जस्टिस सूर्यकांत और जस्टिस जॉयमाल्य बागची और बी। मोहना की बेंच ने राज्य सरकार की ओर से पेश सॉलिसिटर जनरल तुषार मेहता की दलीलों पर ध्यान दिया।

संसद में पेपर लीक पर चर्चा संभावित

सरकार और विपक्ष में गतिरोध टटने के आसार



नई दिल्ली (मध्य स्वर्णिम)।

संसद के मानसून सत्र में पेपर लीक के मुद्दे पर जारी गतिरोध आज खत्म हो सकता है। संसदीय सूत्रों के अनुसार, लोकसभा अध्यक्ष ओम बिरला की पहल और सभी दलों के नेताओं से लगातार बातचीत के बाद सत्ता पक्ष और विपक्ष सार्वजनिक परीक्षा (अनुचित साधनों की रोकथाम) संशोधन विधेयक, 2026 पर चर्चा के लिए तैयार हो गए हैं। इससे पहले विपक्ष के हंगामे के कारण दोनों सदनों की कार्यवाही बार-बार बाधित हुई थी। अब 28 जुलाई

को इस अहम विधेयक पर विस्तृत चर्चा होने की संभावना है। सूत्रों के अनुसार, लोकसभा अध्यक्ष ओम बिरला ने विभिन्न राजनीतिक दलों के फ्लोर नेताओं से लगातार बातचीत की। उन्होंने इस विधेयक पर छह घंटे की विशेष चर्चा का प्रस्ताव रखा और कहा कि देश की प्रतियोगी परीक्षा व्यवस्था में सुधार के लिए सभी दलों का एकजुट होना जरूरी है। इस पहल के बाद सत्ता पक्ष और विपक्ष दोनों इस बात पर सहमत हो गए कि मंगलवार को विधेयक पर विस्तार से चर्चा होगी।

पैलेट गन दागने वाले जवान की हुई पहचान

कनॉट प्लेस में आरएएफ के जवान ने सात राउंड पैलेट गन दागे

नई दिल्ली (मध्य स्वर्णिम)।

20 जुलाई को नीट पेपर लीक के खिलाफ जंतर-मंतर से संसद मार्च के दौरान छात्रों पर गैरकानूनी पैलेट गन दागने की जांच चल रही है। सेंट्रल रिजर्व पुलिस फोर्स (सीआरपीएफ) की एक टीम इस मामले की पड़ताल कर रही है और अगले हफ्ते तक जांच रिपोर्ट आ सकती है।

जांच से जुड़े एक अधिकारी ने बताया है कि कनॉट प्लेस में प्रदर्शनकारियों पर जानलेवा बल का इस्तेमाल करने वाले रैपिड एक्शन फोर्स के एक जवान की पहचान कर ली गई है। सूत्रों के हवाले से बताया कि कनॉट प्लेस में प्रदर्शनकारी छात्रों पर पैलेट गन दागने वाले आरएएफ के जवान की पहचान कर ली गई है। नाम न बताने की शर्त पर एक अफसर ने बताया, आरएएफ के



जवान ने सात राउंड पैलेट गन दागे थे, जिनमें से पांच प्रदर्शनकारियों को लगे। दो गोलियां किसी को नहीं लगीं। पैलेट गन की सभी फायरिंग कनॉट प्लेस में की गई थी। बता दें कि पैलेट गन और शॉक बैटन, सेंट्रल रिजर्व पुलिस फोर्स की दंगा-रोधी विंग, आरएएफ के साजो-सामान का हिस्सा हैं। सूत्रों ने बताया कि जांच टीम उन हालात का भी पता लगाएगी जिनमें पैलेट गन चलाई गई और जिन जगहों पर इनका इस्तेमाल हुआ; साथ ही, उस रिपोर्ट के आधार पर आगे की कार्रवाई की जाएगी।

पैलेट गन चलाने की इजाजत किसने दी

लोकसभा में नेता प्रतिपक्ष राहुल गांधी ने केंद्रीय गृह मंत्री अमित शाह को पत्र लिखकर दिल्ली में शांतिपूर्ण प्रदर्शन कर रहे छात्रों पर हुए 'बर्बर हमले' की



जवाबदेही तय करने की मांग की थी। राहुल गांधी ने शाह से सवाल किया कि क्या उन्होंने छात्रों के खिलाफ 'पैलेट गन' समेत 'घातक हथियारों' के इस्तेमाल की अनुमति दी थी। एक सरकारी अस्पताल ने पहले ही एक पीडित को पैलेट गन से चोट लगने की पुष्टि की थी, जिसके बाद विपक्ष के नेता राहुल गांधी ने यह जानना चाहा कि क्या सरकार ने पैलेट गन के इस्तेमाल को मंजूरी दी थी।

@ खबर संक्षेप

समझौता टूटा तो फिर सड़कों पर उतरेंगे

नई दिल्ली। कोंकरोव जनता पार्टी (सीजेपी) के प्रवक्ता आशुतोष रांका ने चेतावनी दी कि यदि प्रदर्शनकारियों के खिलाफ दर्ज एफआईआर तुरंत वापस नहीं ली गई और हिरासत में लिए गए लोगों को रिहा नहीं किया गया तो संगठन फिर से अपना आंदोलन शुरू कर सकता है। रांका ने केंद्रीय मंत्रियों जेपी नड्डा और जितेंद्र सिंह को टैग करते हुए एक्स पर पोस्ट किया कि सरकार द्वारा प्रदर्शनकारियों के खिलाफ कोई दंडात्मक कार्रवाई न करने का आश्वासन तोड़ा जा रहा है। उन्होंने दावा किया कि बिहार और पश्चिम बंगाल में सैकड़ों छात्रों को गिरफ्तार किया गया है, जबकि दिल्ली और अन्य राज्यों में कई लोगों पर निगरानी रखी जा रही है या उन्हें परेशान किया जा रहा है। रांका ने कहा कि सीजेपी को फिर से प्रदर्शन पर बैठने के लिए मजबूर होना पड़ेगा यदि सरकार उनकी मांगों पर तुरंत कार्रवाई नहीं करती। उन्होंने मांग की कि सभी प्रदर्शनकारियों के खिलाफ एफआईआर वापस ली जाए, छात्रों को रिहा किया जाए और भविष्य में दिल्ली पुलिस, केंद्रीय एजेंसियों या भाजपा समर्थित राज्यों की पुलिस द्वारा कोई नई एफआईआर न दर्ज की जाए।

16 दुर्दांत नक्सली आज करेंगे समर्पण

रांची। झारखंड पुलिस मुख्यालय में डीजेपी के सामने आज राज्य के 16 कुख्यात पुरुष व महिला माओवादी आत्मसमर्पण करेंगे। मौके पर ये इसास, एके-47 सहित 11 उम्दा हथियार भी पुलिस के सामने डालेंगे, 38 मैगजीन व 1562 कारतूस भी सौंपेंगे। ये माओवादी पश्चिमी सिंहकुम, सरायकेला-खरसावा, रांची, गिरिडीह, बोकारो, लातेहार, खुटी व ओडिशा के सुंदरगढ़ जिले के रहने वाले हैं। इनमें सबसे बड़ा नाम 15 लाख का इनामी रीजनल कमेटी सदस्य संतोष उर्फ बासुदेव उर्फ गांधी है, जिसके विरुद्ध राज्य के विभिन्न थानों में माओवादी गतिविधियों से जुड़े 128 मामले दर्ज हैं। इनमें छह माओवादी ही इनामी हैं, जिनपर राज्य सरकार ने कुल 39 लाख रुपये का इनाम घोषित कर रखा है। झारखंड में सक्रिय रहे आठ माओवादी छत्तीसगढ़ में आत्मसमर्पण कर चुके हैं। इन माओवादियों में जोनल कमेटी सदस्य छत्तीसगढ़ के बीजापुर जिले के गंगालूर थाना क्षेत्र के सवनार निवासी अभिन उर्फ लखू कोरसा के अलावा चार एरिया कमांडर बीजापुर जिले का ही सोहन पुंम, रीता उर्फ मंगली कुजाम, सुकमा जिले की अनुशा कुजाम, बीजापुर की रजनी मुडकम शामिल हैं।

बीजेपी दफ्तर पर पेट्रोल बम से हमला

चंडीगढ़। पंजाब के संगरूर में बीजेपी के दफ्तर पेट्रोल बम से हमले की घटना सामने आई है। पेट्रोल बम फेंकने से कार्यालय की बाहरी दीवार पर काले निशान पड़ गए, हालांकि इस घटना में कोई घायल नहीं हुआ। बीजेपी दफ्तर पर पेट्रोल बम से हमला सुबह 3 बजे के करीब हुआ। पुलिस के अनुसार एक सीसीटीवी में दिख रहा है कि एक अज्ञात व्यक्ति ने बीजेपी दफ्तर पर एक बोलत फेंकी। जिससे आग लगी। जानकारी के अनुसार यह घटना सुबह करीब 3-00 बजे हुई जब एक अज्ञात व्यक्ति ने बीजेपी ऑफिस पर पेट्रोल से भरी कांच की बोतल फेंकी। बोतल इमारत की बाहरी दीवार से टकराई और उसमें आग लग गई। घटना की जानकारी मिलने के बाद पुलिस अधिकारी मौके पर पहुंचे और जांच शुरू की। इलाके का मुआयना किया गया और घटनास्थल से सबूत इकट्ठा किए गए। जांचकर्ता जांच के हिस्से के तौर पर बोलत के अवशेषों की भी जांच कर रहे हैं।

नीट के बाद अब गुजरात में हुआ पेपर लीक

अहमदाबाद। देश में परीक्षाओं के पूर्व लीक होने का सिलसिला रुकने का नाम नहीं ले रहा है। नीट यूजी के बाद अब गुजरात में भी बड़ा मामला सामने आया है। जानमनर स्थित प्रसिद्ध गुजरात आयुर्वेद यूनिवर्सिटी में बीएएमएस परीक्षा का पत्रा लीक होने का आरोप लगा है। इस घटना से छात्रों में भारी आक्रोश है। अब इस मुद्दे पर आम आदमी पार्टी के सांसद सजय सिंह ने केंद्र सरकार और भाजपा पर सीधा हमला बोला है। आरोप है कि परीक्षा से ठीक पहले ही इसके सवाल क्लॉकस्ट्रप पर वायरल हो गए। परीक्षा में कुल 12 सवाल पूछे गए थे। इनमें से 11 सवाल वही थे, जो क्लॉकस्ट्रप पर पहले ही शेयर हो चुके थे। विवाद बढ़ते ही यूनिवर्सिटी प्रशासन में हड़कंप मच गया।

82,70,000 अन्नदाताओं के चेहरे खिले

मुख्यमंत्री डॉ.यादव ने किसान कल्याण योजना में किसानों के खाते में डाले 3308 करोड़ रुपए

खंडवा (मध्य स्वर्णिम)।

मुख्यमंत्री डॉ. मोहन यादव ने प्रदेश के किसानों को बड़ी सौगात दी। मुख्यमंत्री ने खंडवा जिला मुख्यालय में हुये बलराम कृषि महोत्सव में प्रदेश के 82 लाख 70 हजार से अधिक किसानों के खातों में मुख्यमंत्री किसान कल्याण योजना अंतर्गत 3308 करोड़ रुपए सिंगल क्लिक से अंतरित किये। मुख्यमंत्री डॉ. यादव ने कार्यक्रम स्थल पर लगाई गई उन्नत कृषि पर केंद्रित कृषि प्रदर्शनी का अवलोकन भी किया। मुख्यमंत्री डॉ. यादव ने कहा है कि मध्यप्रदेश सरकार किसानों की आय बढ़ाने, खेती-किसानी को लाभदायी बनाने और कृषि को आधुनिक स्वरूप देने के लिए लगातार काम कर रही है।

उन्होंने कहा कि बलराम कृषि महोत्सव केवल एक आयोजन न होकर किसानों को नई तकनीक, वैज्ञानिक खेती और समृद्ध भविष्य से जोड़ने का व्यापक अभियान है। यह किसानों का अपना कार्यक्रम है, किसान इसका अधिक से अधिक लाभ उठाकर अपनी खेती को नई ऊंचाइयों तक ले जाएं। मुख्यमंत्री डॉ. यादव ने कहा कि खंडवा की बात ही अलग है। अतीत का खानदेश अब कई देश और प्रदेश में खेती का एक अलग ही खासियतों के लिए मशहूर है। यहाँ की काली मिट्टी फसलों के लिए सोने जैसी है। इसीलिए यहां की फसलें भी सोने के भाव



विकती हैं। खंडवा जिले के हर खंड में किसानों की मेहनत से खुशहाली है। बात खेती-किसानी की हो, या जल और पर्यावरण बचाने की, खंडवा हर मामले में अखिल है। यहां के परिश्रमी किसानों ने अपनी उद्यमशीलता और नवाचारों से पूरे देश और प्रदेश में खेती का एक अलग ही स्टैंडर्ड मॉडल सेट किया है। मुख्यमंत्री डॉ. यादव ने किसानों से अनुरोध करते हुए कहा कि बलराम कृषि महोत्सव आपका

अपना महोत्सव है। इसमें बढ़ चढ़कर हिस्सा लें। उन्होंने कहा कि परम्परागत खेती अब गुजरे जुमाने की बात हो गई है। अब आधुनिक और उन्नत खेती का दौर है। किसान बंधू अपने खेत की मिट्टी की जांच करायें। मिट्टी की उत्पादकता के अनुसार ही फसल लें। बहुत अधिक रासायनिक उर्वरकों का उपयोग करने से बचें, जितनी जल्दी हो सके, प्राकृतिक और जैविक खेती की ओर बढ़ें।

पटवारी के प्रचार पर रोक लगाने की मांग

भाजपा ने जीतू पटवारी के खिलाफ चुनाव आयोग से की शिकायत

दतिया (मध्य स्वर्णिम)।

विधानसभा उपचुनाव के प्रचार के दौरान कांग्रेस प्रदेश अध्यक्ष जीतू पटवारी द्वारा दिए गए बयानों को लेकर भाजपा ने प्रदेश के मुख्य निर्वाचन आयुक्त से शिकायत की है। भाजपा ने पटवारी पर मुख्यमंत्री डॉ. मोहन यादव और शासकीय संस्थाओं के खिलाफ तथ्यहीन और आपत्तिजनक आरोप लगाने का आरोप लगाते हुए मामले में कड़ी कार्रवाई की मांग की। भाजपा के प्रतिनिधिमंडल ने भोपाल में प्रदेश के मुख्य निर्वाचन आयुक्त को लिखित शिकायत देकर कहा कि जीतू पटवारी के बयान भ्रामक और निराधार हैं। पार्टी का आरोप है कि ऐसे बयानों के जरिए मुख्यमंत्री की छवि धूमिल करने के साथ-साथ शासकीय संस्थाओं



की निष्पक्षता पर भी सवाल खड़े करने का प्रयास किया जा रहा है। भाजपा ने शिकायत में कहा कि पटवारी के बयानों से मतदाताओं के बीच भ्रम और तनाव की स्थिति पैदा हो सकती है। इससे दतिया में कानून-व्यवस्था प्रभावित होने की आशंका भी जताई गई है। पार्टी ने दावा किया कि इस तरह के बयान चुनावी माहौल को प्रभावित करने वाले हैं और आदर्श आचार संहिता की भावना के विपरीत हैं। भाजपा ने निर्वाचन आयोग से मामले की तत्काल जांच करने और आवश्यक कार्रवाई करने की मांग की है। पार्टी ने यह भी मांग रखी है कि चुनाव प्रचार की शेष अवधि के दौरान जीतू पटवारी के दतिया विधानसभा क्षेत्र में प्रवेश और चुनाव प्रचार पर प्रतिबंध लगाया जाए।

मुख्यमंत्री ने खिलाड़ियों को दी बधाई

भोपाल। मुख्यमंत्री डॉ. मोहन यादव ने चीन के हांगझो में आयोजित आईएसएसएफ शूटिंग वर्ल्ड कप-2026 की महिला 25 मीटर पिस्टल प्रतियोगिता में भारत की स्टार निशानेबाज सुश्री ईशा सिंह को स्वर्ण पदक और सुश्री मनु भाकर को कांस्य पदक जीतने पर बधाई दी है। मुख्यमंत्री डॉ. यादव ने कहा कि भारत की बेटीया विश्व कीर्तिमान स्थापित कर रही हैं। मुख्यमंत्री डॉ. यादव ने कहा कि ईशा सिंह और मनु भाकर ने विश्व स्तरीय प्रतियोगिता में पदक प्राप्त कर सम्पूर्ण भारत का मान बढ़ाया है। मुख्यमंत्री डॉ. यादव ने कहा कि यह जीत भारतीय महिला खिलाड़ियों के कठिन परिश्रम और समर्पण का परिणाम है।

मुकाबला पार्टियों के बीच नहीं अपितु दोनों दलों के अंदर ही ज्यादा दिखाई पड़ रहा

दतिया उपचुनाव : अंतिम चरण में पहुंचा चुनावी रण

दतिया (मध्य स्वर्णिम)।

विधानसभा उपचुनाव के रण का अंतिम चरण शबाब पर है। जीत के लिए दोनों ही पार्टियां एड़ी-चोटी का प्रयास कर रही हैं। दरअसल दतिया उपचुनाव भाजपा और कांग्रेस के बीच कम, बल्कि दोनों दलों के भीतर ज्यादा दिखाई दे रही है। 30 जुलाई को होने वाले मतदान के लिए 28 की शाम 5 बजे प्रचार रुक जाएगा। ऐसे में मतदाताओं और कार्यकर्ताओं में अंतिम क्षण में जोश भरने की सारी कोशिशें चल रही हैं। मुख्यमंत्री डॉ. मोहन यादव ने भी सोमवार के दिन एक बड़ा रोड शो किया। इस बीच बीजेपी की तरफ से मुख्यमंत्री डॉ.



मोहन यादव, केंद्रीय मंत्री शिवराज सिंह चौहान, ज्योतिरादित्य सिंधिया जैसे दिग्गज प्रत्याशी आशुतोष तिवारी के लिए जनता से भारी समर्थन की अपील कर रहे हैं। हालांकि, नरोत्तम चुनाव नहीं लड़ रहे, फिर भी पूरा चुनाव

उन्हीं के इर्द-गिर्द घूम रहा है। भाजपा की हर बड़ी सभा में सीएम डॉ. मोहन यादव, प्रदेश अध्यक्ष हेमंत खंडेलवाल और प्रत्याशी आशुतोष तिवारी यह संदेश दे रहे हैं कि चुनाव नरोत्तम के मार्गदर्शन में लड़ा जा रहा है। दूसरी

ओर, कांग्रेस ने नामांकन के दौरान नरोत्तम के भावुक होने की घटना को अलग तरीके से लिया है। पार्टी का मानना है कि टिकट कटने से नाराज समर्थकों का एक वर्ग भाजपा से दूरी बना सकता है। कांग्रेस में भी गुटबाजी खुलकर सामने आई है। पूर्व विधायक राजेंद्र भारती प्रचार से दूर हैं, जबकि अवधेश नायक के समर्थक नतीजों पर नजर गड़ा हुए हैं। भारती ने पार्टी के प्रत्याशी घनश्याम सिंह के बयानों पर सवाल उठाए हैं, जो कार्यकर्ताओं का मनोबल गिराने वाले हैं। दतिया उपचुनाव का मुद्दा विकास से ज्यादा संतुलन, समर्थकों की नाराजगी और भीतरघात बन गया है।

ऐसे समझें वोट गणित

दतिया में कुल 2.20 लाख वोटर हैं, जिनमें सबसे बड़ा वोट बैंक करीब 40 हजार कुशवाह समाज का है। इसके बाद 34 हजार ब्राह्मण, 28 हजार अहिरवार और 17 हजार यादव वोटर हैं। भाजपा ने भारत कुशवाह और कांग्रेस ने सिद्धार्थ कुशवाह को चुनाव प्रभारी बनाया है। आजाद समाज पार्टी (आसपा) के प्रत्याशी दामोदर यादव भी समीकरण बदल रहे हैं, जिससे कांग्रेस चिंतित है। राजनीतिक विश्लेषकों का मानना है कि एससी वोटों में संघ लगाने का सबसे ज्यादा असर कांग्रेस पर पड़ेगा।


आज मिलेगा चौथा रेलवे स्टेशन

भोपाल। शहर का विस्तार अब तेजी से हो रहा है। शहर के विस्तार के साथ-साथ सुविधाओं की भी जरूरत है। भोपाल शहर में अब चार रेलवे स्टेशन हो जाएंगे। पहले से भोपाल, रानी कामनापति और संत हिरदयाम नगर स्टेशन हैं। इसमें नया निशातपुरा स्टेशन का नाम जुड़ गया है। निशातपुरा रेलवे स्टेशन महीनों पहले बनकर तैयार हो गया था। लेकिन वहां से ट्रेनें नहीं चल रही थीं। इस

स्टेशन से गाड़ियां तो गुजरती थीं लेकिन किसी भी ट्रेन का कोई स्टॉप नहीं था। न ही कोई लोग खुलती थी। इसकी वजह से देन इस भुतिया स्टेशन भी कटने लगे थे। लेकिन 28 जुलाई से यहां से ट्रेनें चलने लगेगी। सीएम मोहन यादव इस स्टेशन का लोकार्पण करेंगे। आज शाम 5 बजे मुख्यमंत्री मोहन यादव निशातपुरा रेलवे स्टेशन का लोकार्पण करेंगे। इसके बाद स्टेशन से यात्री रेल सेवाओं का नियमित संचालन प्रारंभ होगा। निशातपुरा रेलवे स्टेशन का संचालन केवल एक नए रेलवे स्टेशन का शुभारंभ नहीं, बल्कि तेजी से विकसित हो रहे भोपाल की नई पहचान और भविष्य की आवश्यकताओं के अनुरूप तैयारी की गई महत्वपूर्ण अधोसंरचना है। इंदौर की ओर जाने वाली महत्वपूर्ण ट्रेनों का संचालन निशातपुरा रेलवे स्टेशन से किया जाएगा। विशेष रूप से मालवा एक्सप्रेस और सोमनाथ-जबलपुर एक्सप्रेस का ठहराव अब निशातपुरा रेलवे स्टेशन पर होगा।

मुख्यमंत्री राजधानी के निशातपुरा स्टेशन का उद्घाटन करेंगे

दतिया में कुल 2.20 लाख वोटर हैं, जिनमें सबसे बड़ा वोट बैंक करीब 40 हजार कुशवाह समाज का है। इसके बाद 34 हजार ब्राह्मण, 28 हजार अहिरवार और 17 हजार यादव वोटर हैं। भाजपा ने भारत कुशवाह और कांग्रेस ने सिद्धार्थ कुशवाह को चुनाव प्रभारी बनाया है। आजाद समाज पार्टी (आसपा) के प्रत्याशी दामोदर यादव भी समीकरण बदल रहे हैं, जिससे कांग्रेस चिंतित है। राजनीतिक विश्लेषकों का मानना है कि एससी वोटों में संघ लगाने का सबसे ज्यादा असर कांग्रेस पर पड़ेगा।



टाबों पर आबकारी विभाग का सघन अभियान, 23 प्रकरण दर्ज

बिना लाइसेंस मदिरा परोसने और सार्वजनिक स्थानों पर मदिरापान करने वालों के विरुद्ध प्रभावी कार्रवाई

मध्य स्वर्णिम, इंदौर।

कलेक्टर शिवम वर्मा के निर्देशन एवं सहायक आबकारी आयुक्त अभिषेक तिवारी के मार्गदर्शन में आबकारी विभाग द्वारा विशेष अभियान के तहत 25 जुलाई को शहर और बायपास क्षेत्र के विभिन्न ढाबों पर सघन जांच अभियान चलाया गया। अभियान का उद्देश्य बिना लाइसेंस मदिरा परोसने और सार्वजनिक स्थानों पर मदिरापान जैसी अवैध गतिविधियों पर अंकुश लगाना था। कार्रवाई के दौरान आबकारी विभाग की टीम ने विभिन्न ढाबों पर दबिश देकर मध्यप्रदेश आबकारी अधिनियम, 1915 की धारा 36(ए) एवं 36(बी) के तहत कुल 23 प्रकरण दर्ज किए। इस दौरान 23 व्यक्तियों के विरुद्ध वैधानिक कार्रवाई की गई।

पंजाबी ढाबा और पप्पू ढाबा पर कार्रवाई

रिंग रोड स्थित पप्पू ढाबा पर जांच के दौरान खुले में मदिरापान करते पाए गए व्यक्तियों और ढाबा संचालक के विरुद्ध धारा 36(ए) एवं 36(बी) के तहत कुल 5 प्रकरण दर्ज किए गए। बायपास स्थित ग्रीलीशियस ढाबे पर कार्रवाई के दौरान खुले में मदिरापान करते पाए गए व्यक्तियों और संचालक के विरुद्ध कुल 4 प्रकरण दर्ज किए गए। बायपास स्थित अर्बन तड़का एवं सफारी ढाबों पर आबकारी विभाग की टीम ने दबिश दी। यहां खुले में मदिरापान करते पाए गए व्यक्तियों और ढाबा संचालकों के विरुद्ध कुल 4 प्रकरण दर्ज किए गए।

ग्रीलीशियस ढाबे पर 4 प्रकरण

कार्रवाई में सहायक जिला आबकारी अधिकारी जय सिंह ठाकुर एवं बबिता शिंदे, आबकारी उप निरीक्षक त्रिअंबिका शर्मा, आशीष जैन, सुनील मालवीय सहित आबकारी विभाग का अमला उपस्थित रहा।

अपराधियों जैसा व्यवहार करने का दावा; अपशब्द कहने और मानसिक प्रताड़ना के आरोप

नीट पेपर लीक विरोध में गिरफ्तार छात्रों के गंभीर आरोप, बातचीत के बहाने बुलाकर जेल भेजा

मध्य स्वर्णिम, इंदौर।

नीट पेपर लीक के विरोध में 23 जुलाई को इंदौर में प्रस्तावित 'न्याय यात्रा' से पहले गिरफ्तार किए गए छह छात्र नेताओं ने रिहाई के बाद पुलिस पर गंभीर आरोप लगाए हैं। छात्र नेताओं का कहना है कि उन्हें डीसीपी से बातचीत कराने के नाम पर बुलाया गया और बाद में भारतीय नागरिक सुरक्षा संहिता की धारा 151 के तहत कार्रवाई करते हुए जेल भेज दिया गया। उन्होंने आरोप लगाया कि पुलिसकर्मियों ने उनके साथ अपराधियों जैसा व्यवहार किया, अपशब्द कहे और मानसिक रूप से प्रताड़ित किया। छात्र नेताओं के अनुसार, पुलिस ने उनके मोबाइल फोन भी अपने कब्जे में ले लिए थे। उनका आरोप है कि करीब चार दिनों तक उनके परिवारों को उनकी स्थिति और ठिकाने की जानकारी नहीं दी गई, जिससे परिजन परेशान रहे। हालांकि, इन आरोपों पर पुलिस का पक्ष सामने आना अभी बाकी है। नेशनल एजुकटेड यूथ यूनियन के राधे जाट ने बताया कि पुलिस की ओर से उन्हें यह कहकर बुलाया गया था कि न्याय यात्रा को लेकर डीसीपी से चर्चा कराई जाएगी।



‘डीसीपी से चर्चा’ के नाम पर बुलाने का आरोप

■ छात्रों का कहना है कि शांतिपूर्ण तरीके से अपनी मांगों को लेकर आंदोलन कर रहे युवाओं के साथ अपराधियों जैसा व्यवहार किया गया। इस मामले में विजय चौधरी, चंद्रशेखर गुर्जर, गौरव परिहार और हरिप्रव्रत गोस्वामी सहित छह छात्र नेताओं को गिरफ्तार कर जेल भेजे जाने की बात सामने आई है। छात्र नेताओं का आरोप है कि गिरफ्तारी के बाद करीब चार दिनों तक उनके परिवारों को यह जानकारी नहीं दी गई कि वे कहाँ हैं। इससे उनके परिजन काफी परेशान रहे। रिहाई के समय उनसे बॉन्ड और भी भरवाया गया छात्र नेताओं का कहना है कि उन्होंने इससे पहले भी एमपीपीएससी, पटवारी भर्ती घोटाले और अन्य छात्र आंदोलनों में हिस्सा लिया है, लेकिन उनके अनुसार पहले कभी इस तरह की कार्रवाई नहीं की गई। रिहा हुए छात्र नेताओं ने इंदौर में लागू कमिश्नरी व्यवस्था और धारा 151 के कथित दुरुपयोग की समीक्षा करने की मांग की है।

नर्मदा में बहा इंदौर का युवक, पत्नी-भाई चीखते रहे; कुछ सेकंड में तेज बहाव में हुआ ओझल



परिवार के साथ घूमने आया था युवक

■ अर्पित हाड़ा इंदौर के निपानिया क्षेत्र का रहने वाला था। वह परिवार के अन्य सदस्यों के साथ महेश्वर और आसपास के पर्यटन स्थलों पर घूमने आया था। रविवार दोपहर करीब 1 बजे परिवार इंदौर से रवाना हुआ था। महेश्वर में दर्शन और भ्रमण के बाद शाम करीब 4 से 5 बजे के बीच परिवार जलकोटी स्थित सहस्त्रधारा पहुंचा था। बताया जा रहा है कि नर्मदा नदी में स्नान करने के दौरान अचानक अर्पित का पैर फिसल गया। वह गहरे पानी में चला गया और तेज बहाव की चपेट में आ गया। परिवार के लोगों ने उसे बचाने के लिए शोर मचाया, लेकिन नदी का बहाव इतना तेज था कि कोई भी तत्काल पानी में उतरने की हिम्मत नहीं कर सका।



दिखाई दे रहा है। घटना की सूचना मिलते ही महेश्वर पुलिस, होमगार्ड की रेस्क्यू टीम और स्थानीय गोताखोर मौके पर पहुंचे। रविवार शाम से देर रात तक नदी में युवक की तलाश की गई, लेकिन उसका कोई पता नहीं चल सका। अंधेरा होने के कारण रेस्क्यू ऑपरेशन रोकना पड़ा। सोमवार सुबह करीब 6 बजे से पुलिस प्रशासन, एसडीआरएफ और गोताखोरों की टीम ने नावों की मदद से दोबारा सच ऑपरेशन शुरू किया।

मध्य स्वर्णिम, इंदौर।

खरगोन जिले के महेश्वर स्थित सहस्त्रधारा घाट पर रविवार शाम एक दर्दनाक हादसे में इंदौर का 30 वर्षीय युवक अर्पित हाड़ा नर्मदा नदी के तेज बहाव में बह गया। घटना के समय उसकी पत्नी और भाई भी मौके पर मौजूद थे। युवक को बहता देख दोनों ने मदद के लिए चीख-पुकार मचाई, लेकिन देखते ही देखते अर्पित तेज धारा में कुछ ही सेकंड में ओझल हो गया। हादसे का वीडियो भी सामने आया है, जिसमें युवक के तेज बहाव में बहने का दृश्य दिखाई दे रहा है। घटना की सूचना मिलते ही महेश्वर पुलिस, होमगार्ड की रेस्क्यू टीम और स्थानीय गोताखोर मौके पर पहुंचे। रविवार शाम से देर रात तक नदी में युवक की तलाश की गई, लेकिन उसका कोई पता नहीं चल सका। अंधेरा होने के कारण रेस्क्यू ऑपरेशन रोकना पड़ा। सोमवार सुबह करीब 6 बजे से पुलिस प्रशासन, एसडीआरएफ और गोताखोरों की टीम ने नावों की मदद से दोबारा सच ऑपरेशन शुरू किया।



दिखाई दे रहा है। घटना की सूचना मिलते ही महेश्वर पुलिस, होमगार्ड की रेस्क्यू टीम और स्थानीय गोताखोर मौके पर पहुंचे। रविवार शाम से देर रात तक नदी में युवक की तलाश की गई, लेकिन उसका कोई पता नहीं चल सका। अंधेरा होने के कारण रेस्क्यू ऑपरेशन रोकना पड़ा। सोमवार सुबह करीब 6 बजे से पुलिस प्रशासन, एसडीआरएफ और गोताखोरों की टीम ने नावों की मदद से दोबारा सच ऑपरेशन शुरू किया।

आरआरकैट का इलेक्ट्रॉनिक बूम बैरियर तोड़कर परिसर में घुसी कार

मध्य स्वर्णिम, इंदौर।

राजेंद्र नगर थाना क्षेत्र स्थित आरआरकैट के मुख्य प्रवेश द्वार पर रविवार देर रात एक कार चालक ने इलेक्ट्रॉनिक बूम बैरियर तोड़कर जबरन परिसर में प्रवेश कर लिया। घटना में शासकीय संपत्ति को नुकसान पहुंचा। पुलिस ने कार चालक को हिरासत में लेकर जांच शुरू कर दी है। प्रारंभिक पूछताछ में सामने आया है कि चालक की मानसिक स्थिति ठीक नहीं है और उसका उपचार चल रहा है। राजेंद्र नगर पुलिस ने आरआरकैट निवासी वसंत कुमार कुमारे की शिकायत पर कार क्रमांक एमपी-09-सीएस-8622 के चालक सारिम जफर मंसूरी, निवासी ग्रीन पार्क कॉलोनी, के खिलाफ शासकीय संपत्ति को नुकसान पहुंचाने और लापरवाहीपूर्वक वाहन चलाने सहित अन्य धाराओं में मामला दर्ज किया है। पुलिस के अनुसार रविवार रात करीब 12:30 बजे कैट चौराहे पर वाहनों की चेकिंग चल रही थी। इसी दौरान पुलिस जांच से बचने के प्रयास में सारिम कार लेकर आरआरकैट परिसर की ओर पहुंच गया। उसने मुख्य प्रवेश द्वार पर लगे इलेक्ट्रॉनिक बूम बैरियर को तोड़ दिया और कार लेकर परिसर के अंदर प्रवेश कर गया। बैरियर टूटने से शासकीय संपत्ति को नुकसान पहुंचा। घटना के बाद आरआरकैट के सुरक्षा गार्ड कार के पीछे लड़े। कुछ दूरी पर चालक ने वाहन रोक दिया। इसके बाद पुलिस ने उसे हिरासत में लेकर थाने पहुंचाया। थाने में पूछताछ के दौरान सारिम पुलिस के सवालों का सतोषजनक जवाब नहीं दे पाया। इसके बाद पुलिस ने उसके मोबाइल फोन से परिजनों से संपर्क किया। परिजनों ने पुलिस को बताया कि सारिम की मानसिक स्थिति ठीक नहीं है और उसका उपचार चल रहा है। परिवार के अनुसार, इसी वजह से उसे कोई काम भी नहीं करने दिया जाता है। परिजनों ने उपचार से संबंधित दस्तावेज भी पुलिस को उपलब्ध कराए हैं।



मध्य स्वर्णिम, इंदौर।

युवाओं और समाज को नशे के दुष्प्रभावों से बचाने तथा स्वस्थ, सुरक्षित और नशामुक्त समाज के निर्माण के उद्देश्य से इंदौर पुलिस कमिश्नरेट द्वारा संचालित नशे से दूरी है जरूरी अभियान के तहत रविवार सुबह नेहरू स्टेडियम से रन फॉर ए हेल्दी लाइफ ड्रइसे नो टू इस जागरूकता मेरथन का भव्य आयोजन किया गया। जन-जागरूकता के इस बड़े अभियान में 8100 से अधिक नागरिकों ने उत्साहपूर्वक भाग लेकर नशामुक्त समाज के निर्माण का सशक्त संदेश दिया। मेरथन में पुलिस आयुक्त इंदौर संतोष कुमार सिंह की विशेष मौजूदगी रही। भारतीय क्रिकेटर रजत पाटीदार ने भी मेरथन में दौड़ लगाकर युवाओं को स्वस्थ जीवनशैली अपनाने और नशे से दूर रहने के लिए प्रेरित किया।



नशे के विरुद्ध इंदौर की ऐतिहासिक हुंकार, 8100 से अधिक नागरिकों ने लिया जागरूकता का संकल्प

स्वस्थ जीवनशैली अपनाने की अपील की

■ मेरथन दो श्रेणियों में आयोजित की गई। पहली 5 किलोमीटर की दौड़ नेहरू स्टेडियम से होकर कोलेंज होते हुए वापस नेहरू स्टेडियम पहुंची, जबकि 10 किलोमीटर की दौड़ नेहरू स्टेडियम से राजीव गांधी प्रतिमा तक जाकर वापस स्टेडियम पहुंची।

हर वर्ग ने बड़-चढ़कर लिया हिस्सा

ऐतिहासिक आयोजन में शहर के युवा, महिलाएं, बच्चे और वरिष्ठ नागरिक बड़ी संख्या में शामिल हुए। विभिन्न विद्यालयों एवं महाविद्यालयों के विद्यार्थियों, खेल अकादमियों के खिलाड़ियों, सामाजिक संगठनों के प्रतिनिधियों, नगर सुरक्षा समिति के सदस्यों, पुलिस प्रशिक्षण महाविद्यालय के प्रशिक्षु आरक्षकों तथा पुलिस अधिकारियों और कर्मचारियों ने भी मेरथन में सहभागिता की। आयोजन ने सामाजिक सहभागिता और जन-जागरूकता की एक मिसाल पेश की। मेरथन शुरू होने से पहले पुलिस आयुक्त संतोष कुमार सिंह ने भारतीय क्रिकेटर रजत पाटीदार और वरिष्ठ पुलिस अधिकारियों की मौजूदगी में सभी प्रतिभागियों को नशे से दूर रहने तथा समाज को नशामुक्त बनाने का सामूहिक संकल्प दिलाया।

नशा व्यक्ति के साथ परिवार और समाज को भी प्रभावित करता है: पुलिस आयुक्त

पुलिस आयुक्त संतोष कुमार सिंह ने कहा कि नशा केवल व्यक्ति के स्वास्थ्य को प्रभावित नहीं करता, बल्कि परिवार की खुशियों, सामाजिक समरसता और राष्ट्र के उज्ज्वल भविष्य पर भी इसका गंभीर असर पड़ता है। उन्होंने नागरिकों से स्वयं नशे से दूर रहने और अपने आसपास के लोगों को भी नशे के दुष्परिणामों के प्रति जागरूक करने का आह्वान किया। उन्होंने कहा कि नशामुक्त समाज का निर्माण केवल पुलिस या प्रशासन की जिम्मेदारी नहीं है, बल्कि इसमें समाज के प्रत्येक नागरिक की सक्रिय भागीदारी आवश्यक है। सामूहिक जागरूकता और सामाजिक सहयोग से ही युवाओं को नशे की गिरफ्त से बचाया जा सक पाएगा।



बाइक की टक्कर के बाद विवाद हुआ था। मामले में पुलिस ने शोभित साक्यवार, निक्की अहिरवार, ओम उर्फ देवाय और एक अन्य आरोपी को गिरफ्तार किया। इनमें एक आरोपी नाबालिग बताया जा रहा है। गिरफ्तारी के बाद पुलिस ने आरोपियों का इलाके में जुलूस निकाला। जुलूस के दौरान आरोपियों के न्यायालय में पेश किया, जहां से उन्हें जेल भेज दिया गया। रविवार देर रात आरोपी अपने हाथ और पैरों से पट्टे खोलते हुए दिखाई दे रहे हैं। वीडियो को लेकर सोशल मीडिया पर तरह-तरह के दावे किए जा रहे हैं। कुछ लोगों ने आरोप लगाया कि आरोपियों के हाथ-पैर में पट्टे केवल दिखावे के लिए बांधे गए थे और बाद में उन्हें जेल गेट के बाहर खोल दिया गया।

महाकाल मंदिर में पहली बार मिलेगा दक्षिण भारतीय प्रसाद

मंगलवार और शुक्रवार को बदलेगा अन्न क्षेत्र का मेन्चू, देशभर से आने वाले श्रद्धालुओं को मिलेगा पारंपरिक दक्षिण भारतीय भोजन



मध्य स्वर्णिम, उज्जैन।

श्री महाकालेश्वर मंदिर में देशभर से आने वाले श्रद्धालुओं के लिए अब अन्न क्षेत्र में दक्षिण भारतीय व्यंजनों का स्वाद भी मिलेगा। मंदिर समिति ने पहली बार निःशुल्क अन्न क्षेत्र में दक्षिण भारतीय पारंपरिक भोजन को प्रसादी के रूप में शामिल करने का निर्णय लिया है। नई व्यवस्था के तहत मंगलवार और शुक्रवार को श्रद्धालुओं को अलग-अलग दक्षिण भारतीय व्यंजन परोसे जाएंगे। मंदिर समिति के निःशुल्क अन्न क्षेत्र में अब तक श्रद्धालुओं को दाल, चावल, गेहूं की रोटी, मौसमी सब्जियों और मिठाई सहित पारंपरिक भोजन प्रसादी के रूप में

दिया जाता था। अब इसमें दक्षिण भारतीय व्यंजनों को भी शामिल किया गया है। मंदिर समिति का अन्न क्षेत्र पूरी तरह दान से संचालित होता है और यहां प्रतिदिन दो शिफ्ट में करीब 9 हजार श्रद्धालु भोजन प्रसादी ग्रहण करते हैं। नई व्यवस्था के तहत प्रत्येक मंगलवार को श्रद्धालुओं को सांभर, इडली, स्टीम चावल, मौसमी सब्जी और पोंगल प्रसादी के रूप में परोसे जाएंगे। मंदिर समिति का उद्देश्य देश के अलग-अलग हिस्सों से महाकाल दर्शन के लिए आने वाले श्रद्धालुओं को भोजन के माध्यम से दक्षिण भारतीय परंपरा और व्यंजनों से भी परिचित कराना है। इडली को चावल और उड़द

दाल से तैयार कर भाप में पकाया जाता है और इसे सांभर के साथ परोसा जाता है। वहीं पोंगल चावल और मूंग दाल से तैयार होने वाला पारंपरिक दक्षिण भारतीय व्यंजन है। इसे नमकीन और मिठे दोनों रूपों में बनाया जाता है। प्रत्येक शुक्रवार को अन्न क्षेत्र में पुलिहोरा, पायसम, रसम, मौसमी सब्जी और स्टीम चावल प्रसादी के रूप में परोसे जाएंगे। पुलिहोरा इमली, नींबू या कच्चे आम और मसालों से तैयार किया जाने वाला खट्टा-चटपटा चावल का व्यंजन है। दक्षिण भारत में इसे कई स्थानों पर प्रसाद के रूप में भी वितरित किया जाता है। पायसम दक्षिण भारत

की प्रसिद्ध मीठी खीर है, जिसे दूध, चावल, सेबई या दाल और गुड़ अथवा चीनी से तैयार किया जाता है। वहीं रसम इमली, टमाटर और काली मिर्च-जीरे के स्वाद वाला खट्टा और मसालेदार व्यंजन है, जिसे आमतौर पर चावल के साथ खाया जाता है। श्री महाकालेश्वर मंदिर का निःशुल्क अन्न क्षेत्र श्रद्धालुओं और दानदाताओं के सहयोग से संचालित होता है। यहां प्रतिदिन बड़ी संख्या में श्रद्धालु भोजन प्रसादी ग्रहण करते हैं। भगवान महाकालेश्वर को सुबह करीब 10 बजे भोग अर्पित किए जाने के बाद श्रद्धालुओं को भोजन प्रसादी उपलब्ध कराई जाती है।

सीएम हेल्पलाइन की 50 दिन से अधिक लंबित शिकायतों का तत्काल निराकरण करने के निर्देश

कलेक्टर सिंह ने समयावधि पत्रों और विभागीय योजनाओं की समीक्षा की

मध्य स्वर्णिम, उज्जैन।

कलेक्टर रौशन कुमार सिंह की अध्यक्षता में सोमवार को प्रशासनिक संकुल भवन के सभाकक्ष में समयावधि पत्रों, सीएम हेल्पलाइन और विभिन्न विभागीय योजनाओं की समीक्षा बैठक आयोजित की गई। बैठक में विभागवार लंबित प्रकरणों, जनकल्याणकारी योजनाओं की प्रगति और आगामी स्वतंत्रता दिवस समारोह की तैयारियों की विस्तार से समीक्षा की गई। कलेक्टर ने अधिकारियों को लंबित मामलों का समय-सीमा में निराकरण करने और शासन की योजनाओं का प्रभावी क्रियान्वयन सुनिश्चित करने के निर्देश दिए। बैठक में कलेक्टर सिंह ने 15 अगस्त को आयोजित होने वाले जिला स्तरीय स्वतंत्रता दिवस समारोह की तैयारियों की समीक्षा की। उन्होंने अधिकारियों को सभी व्यवस्थाएं निर्धारित समय-सीमा में पूरी करने के निर्देश दिए। वर्षा ऋतु को ध्यान में रखते हुए समारोह स्थल पर आवश्यक व्यवस्थाएं पहले से सुनिश्चित करने को कहा गया।

उन्होंने जिला पंचायत, जनपद पंचायत और नगरीय निकायों में ध्वजारोहण के दौरान ध्वज संहिता का अनिवार्य रूप से पालन करने के निर्देश दिए। साथ ही शहीदों के परिजनों को सम्मानपूर्वक समारोह स्थल तक लाने और उनके बैठने की उचित व्यवस्था



सुनिश्चित करने को कहा। कलेक्टर ने राज्य शासन के निर्देशानुसार जिले के सभी शासकीय भवनों पर स्वतंत्रता दिवस के अवसर पर आकर्षक रोशनी की व्यवस्था करने के निर्देश दिए। मुख्य समारोह में साउंड और माइकिंग सिस्टम, साज-सज्जा तथा वीआईपी प्रोटोकॉल से जुड़ी व्यवस्थाएं उच्च गुणवत्ता की रखने को कहा गया। उन्होंने बताया कि स्वतंत्रता दिवस समारोह की फुल ड्रेस रिहर्सल 13 अगस्त को आयोजित की जाएगी। इसके लिए सभी संबंधित विभागों को अपनी तैयारियां समय पर पूरी करने के निर्देश दिए गए समयावधि पत्रों की समीक्षा के दौरान

कलेक्टर सिंह ने सभी विभागों को निर्धारित अवधि में प्रकरणों का निराकरण करने के निर्देश दिए। उन्होंने कहा कि किसी भी मामले को अनावश्यक रूप से लंबित नहीं रखा जाना चाहिए और शिकायतकर्ताओं को समय पर राहत मिलनी चाहिए। उन्होंने प्रशासनिक कार्यों में पारदर्शिता और त्वरित कार्रवाई पर विशेष जोर देते हुए अधिकारियों से कहा कि लंबित मामलों के निराकरण में किसी भी तरह की लापरवाही नहीं होनी चाहिए। कलेक्टर ने सीएम हेल्पलाइन की विभागवार समीक्षा करते हुए लंबित शिकायतों का शीघ्र निराकरण करने के निर्देश दिए।

स्वतंत्रता दिवस की तैयारियां समय-सीमा में पूरी करने के निर्देश

■ उन्होंने कम ग्रेडिंग वाले विभागों को अपने प्रदर्शन में सुधार कर ए ग्रेड हासिल करने के लिए गंभीरता से कार्य करने को कहा। उन्होंने 50 दिन से अधिक समय से लंबित शिकायतों का तत्काल निराकरण करने के निर्देश दिए। वहीं, जिन विभागों में बड़ी संख्या में शिकायतें लंबित हैं, उन्हें एक सप्ताह के भीतर सभी प्रकरणों का निराकरण करने को कहा गया। कलेक्टर ने स्पष्ट किया कि शिकायतों के निराकरण में लापरवाही पाए जाने पर संबंधित अधिकारियों के खिलाफ सख्त कार्रवाई की जाएगी। बैठक में एक पेड़ मां के नाम अभियान की भी समीक्षा की गई। कलेक्टर सिंह ने सभी विभागों को निर्धारित लक्ष्य के अनुरूप समय पर पौधारोपण करने के निर्देश दिए। उन्होंने रॉपित किए गए पौधों की जानकारी पोर्टल और वायूदूत ऐप पर अनिवार्य रूप से अपलोड करने को कहा। उन्होंने अभियान में आम लोगों की भागीदारी बढ़ाने और सामाजिक संस्थाओं को इससे जोड़ने पर जोर दिया। साथ ही पौधारोपण अभियान की नियमित मॉनिटरिंग करने और समय-समय पर प्रगति प्रतिवेदन प्रस्तुत करने के निर्देश दिए। कलेक्टर ने उच्च शिक्षा विभाग को गुरु पूर्णिमा के अवसर पर विशेष पौधारोपण अभियान चलाने के निर्देश दिए। उन्होंने कहा कि अभियान के तहत विद्यार्थियों की व्यापक भागीदारी सुनिश्चित की जाए और अधिक से अधिक पौधे लगाए जाएं।

नंदी महाराज का पूजन-अभिषेक किया

महाकाल की भस्म आरती में शामिल हुए फिल्म निर्माता भंडारकर



मध्य स्वर्णिम, उज्जैन।

प्रसिद्ध फिल्म निर्माता और निर्देशक मधुर भंडारकर सोमवार तड़के विश्व प्रसिद्ध श्री महाकालेश्वर मंदिर पहुंचे, जहां उन्होंने भगवान महाकाल की प्रातःकालीन भस्म आरती में शामिल होकर पूजा-अर्चना की। करीब दो घंटे तक नंदी हॉल में बैठकर उन्होंने भस्म आरती के दिव्य दर्शन किए और भगवान महाकाल का आशीर्वाद लिया। मधुर भंडारकर तड़के करीब 3 बजे इंदौर से उज्जैन पहुंचे। वे इंदौर में एक कार्यक्रम के सिलसिले में आए थे और वहां से सीधे महाकाल मंदिर पहुंचे। भस्म आरती के दौरान वे भगवान महाकाल की भक्ति में लीन नजर आए। भस्म आरती के बाद मधुर भंडारकर ने नंदी महाराज का पूजन-अभिषेक किया और नंदी के

कान में अपनी मनोकामना कही। इसके बाद उन्होंने चांदी द्वार से पुजारी के माध्यम से भगवान महाकाल को जल अर्पित कर आशीर्वाद लिया। दर्शन के बाद श्री महाकालेश्वर मंदिर प्रबंध समिति की ओर से उनका स्वागत और सम्मान भी किया गया। दर्शन के बाद मीडिया से बातचीत में मधुर भंडारकर ने कहा कि वे हर वर्ष भगवान महाकाल के दर्शन के लिए उज्जैन आते हैं। उन्होंने कहा कि इंदौर में एक कार्यक्रम के सिलसिले में आए थे, इसलिए इस बार भी महाकाल के दरबार में हाजिरी लगाने पहुंचे। महाकाल के दर्शन कर हमेशा आत्मिक शांति और खुशी मिलती है। खासकर युवा पीढ़ी को मंदिर में बम-बम भोले के जयकारे लगाते हुए देkhना बेहद सुखद अनुभव होता है।

10 लाख की साइबर ठगी : फेसबुक लिंक से शेयर मार्केट में निवेश के नाम पर फंसाया

मध्य स्वर्णिम, रतलाम।

शेयर मार्केट में निवेश कर कम समय में रकम दोगुनी करने के लालच में एक व्यक्ति साइबर ठगी का शिकार हो गया। फेसबुक पर मिली एक लिंक के जरिए साइबर ठगों ने निवेश पर अधिक मुनाफा देने का झांसा देकर पीड़ित से अलग-अलग किस्तों में 10 लाख रुपए से अधिक की राशि जमा करा ली। जब पीड़ित ने निवेश की रकम वापस निकालने की कोशिश की तो संबंधित एप्लीकेशन बंद हो गई। इसके बाद उसे ठगी का अहसास हुआ और उसने साइबर सेल रतलाम में शिकायत दर्ज कराई। मामला स्टेशन रोड थाना क्षेत्र से जुड़ा है। पीड़ित ने 12 मार्च 2026 को साइबर सेल रतलाम में शिकायत दर्ज कराई थी। उसने पुलिस को बताया कि उसे फेसबुक पर एक लिंक प्राप्त हुई थी। लिंक के माध्यम से उसे शेयर मार्केट में निवेश करने और कम समय में

अधिक लाभ कमाने का लालच दिया गया। ठगों के झांसे में आकर पीड़ित ने 27 फरवरी 2026 से 12 मार्च 2026 के बीच अलग-अलग किस्तों में 10 लाख रुपए से अधिक की राशि कथित निवेश के नाम पर जमा कर दी। ठग लगातार अधिक मुनाफा दिलाने का भरोसा देकर पीड़ित से और राशि निवेश करने के लिए कहते रहे। पीड़ित को जब लगा कि निवेश की गई राशि से अच्छा मुनाफा मिल चुका है, तो उसने रकम वापस निकालने का प्रयास किया। इसी दौरान संबंधित एप्लीकेशन अचानक बंद हो गई। इसके बाद पीड़ित को समझ आया कि वह साइबर ठगी का शिकार हो चुका है। ठगी का पता चलते ही उसने साइबर सेल रतलाम में शिकायत दर्ज कराई। पुलिस ने मामले को गंभीरता से लेते हुए तत्काल जांच शुरू की और शिकायत को नेशनल साइबर क्राइम रिपोर्टिंग पोर्टल पर दर्ज किया।

काल भैरव मंदिर को 10 लाख के बैरिकेड्स दान

उज्जैन। उज्जैन के काल भैरव मंदिर में सावन के दौरान बढ़ने वाली श्रद्धालुओं की भीड़ को देखते हुए मुंबई के दो दानदाताओं ने मंदिर समिति को 10 लाख कीमत के बैरिकेड्स दान किए हैं। बैरिकेड्स की पहली खेप रविवार को उज्जैन पहुंची। रात में विधि-विधान से पूजन के बाद इन्हें मंदिर समिति को सौंप दिया गया। मुंबई निवासी मनीष पांचाल और स्मरि पांचाल ने नकद राशि देने के बजाय सीधे 10 लाख की लागत से बैरिकेड्स तैयार करवाकर मंदिर समिति को भेंट किए हैं। इन बैरिकेड्स का उपयोग सावन में श्रद्धालुओं की कतारों और भीड़ प्रबंधन के लिए किया जाएगा, जिससे दर्शन व्यवस्था अधिक सुगम हो सके। बैरिकेड्स सौंपने की प्रक्रिया एसडीएम एलएन गंग, पटवारी महेश देवन, मंदिर प्रबंधक संध्या मारकंडे और व्यवस्थापक अनिल बोरासी की मौजूदगी में पूरी हुई। एसडीएम एलएन गंग ने बताया कि फिलहाल 100 बैरिकेड्स मंदिर पहुंच चुके हैं। करीब 200 बैरिकेड्स की दूसरी खेप अगले 15 दिनों में मंदिर पहुंच जाएगी।



उज्जैन का सबसे बड़ा अत्याधुनिक ऑडिटोरियम गीता भवन बनकर तैयार, 1,250 लोगों की बैठने की क्षमता

मध्य स्वर्णिम, उज्जैन।

शहर का सबसे बड़ा अत्याधुनिक ऑडिटोरियम लगभग बनकर तैयार हो चुका है। इसे १%गीता भवन% के नाम से जाना जाएगा। बुधवार को मुख्यमंत्री डॉ. मोहन यादव 1,250 लोगों की बैठने की क्षमता वाले इस ढाई मंजिला अत्याधुनिक ऑडिटोरियम का लोकार्पण कर सकते हैं। भवन के निर्माण का काम अंतिम चरण में है और शेष कार्यों को तय समय-सीमा में पूरा करने के लिए 100 से अधिक कारीगर दिन-रात जुटे हुए हैं। शनिवार को कलेक्टर रौशन कुमार सिंह ने देवास रोड स्थित विक्रमादित्य विश्वविद्यालय की भूमि पर निर्मित गीता भवन का निरीक्षण किया। उन्होंने निर्माण कार्यों की प्रगति का जायजा लेते हुए अधिकारियों



को शेष सभी काम 29 जुलाई से पहले पूरा करने के निर्देश दिए। निरीक्षण के दौरान भवन में चल रहे फिनिशिंग कार्यों और अन्य व्यवस्थाओं की भी जानकारी ली गई। गीता भवन में फिलहाल बैठने की व्यवस्था, मुख्य प्रवेश द्वार पर पत्थर लगाने, मंच निर्माण और ऑडिटोरियम में कुर्सियां

स्थापित करने सहित विभिन्न फिनिशिंग कार्य तेजी से किए जा रहे हैं। अधिकारियों को निर्देश दिए गए हैं कि सभी कार्य निर्धारित समय-सीमा में पूरे किए जाएं, ताकि संभावित लोकार्पण कार्यक्रम से पहले भवन पूरी तरह तैयार हो सके। गीता भवन का निर्माण लगभग 5.1 हेक्टेयर क्षेत्र में किया गया है। मुख्यमंत्री डॉ. मोहन यादव ने 18 मार्च को इसके निर्माण के लिए भूमिपूजन किया था।

उज्जैन में 167वां आयकर दिवस मनाया गया करदाता हित और पारदर्शी कर प्रशासन पर जोर

मध्य स्वर्णिम, उज्जैन।

आयकर विभाग, उज्जैन द्वारा 167वां आयकर दिवस उत्साह और गरिमापूर्ण वातावरण में मनाया गया। आयकर कार्यालय परिसर में आयोजित समारोह की अध्यक्षता प्रधान आयकर आयुक्त (पु.ई.)-1 डॉ. राजा राम साह ने की। कार्यक्रम में विभाग के सेवानिवृत्त अधिकारी-कर्मचारी और गणमान्य अतिथि मौजूद रहे। समारोह में केंद्रीय प्रत्यक्ष कर बोर्ड (सीबीडीटी) के अध्यक्ष रवि अग्रवाल का विशेष संदेश प्रदर्शित किया गया। इसके साथ ही आयकर विभाग की उपलब्धियों, आधुनिक सेवाओं और करदाता हित में किए जा रहे प्रयासों पर आधारित लघु फिल्म भी दिखाई गई। कार्यक्रम के दौरान आयकर कार्यालय परिसर में वृक्षरोपण कर पर्यावरण संरक्षण का संदेश दिया गया। अपने संबोधन में डॉ. राजा राम साह ने कहा कि आयकर दिवस केवल विभाग के स्थापना दिवस के रूप में मनाने का अवसर नहीं है, बल्कि राष्ट्र निर्माण में योगदान देने वाले ईमानदार करदाताओं के प्रति सम्मान



व्यक्त करने का भी महत्वपूर्ण अवसर है। उन्होंने सरकार की करदाता हितैषी पहलों और डिजिटल तकनीक के बढ़ते उपयोग की जानकारी दी। उन्होंने कहा कि कर प्रशासन को अधिक सरल, पारदर्शी और प्रभावी बनाने की दिशा में लगातार प्रयास किए जा रहे हैं, ताकि करदाताओं को बेहतर सुविधाएं उपलब्ध कराई जा सकें। समारोह में आयकर विभाग के वरिष्ठ

सेवानिवृत्त अधिकारियों ने अपने कार्यकाल के अनुभव साझा किए। उन्होंने डिजिटल इंडिया अभियान के तहत कर प्रक्रियाओं को सरल और पारदर्शी बनाने के लिए आयकर विभाग की ओर से किए जा रहे प्रयासों की सराहना की। वक्ताओं ने कहा कि तकनीक के बढ़ते इस्तेमाल से करदाताओं के लिए प्रक्रियाएं पहले की तुलना में अधिक सुविधाजनक हुई हैं।

सेवानिवृत्त अधिकारियों ने साझा किए अनुभव

■ समारोह के दौरान आयकर विभाग, उज्जैन ने करदाताओं को बेहतर और सुविधाजनक सेवाएं उपलब्ध कराने के साथ-साथ स्वीच्छिक कर अनुपालन को बढ़ावा देने की अपनी प्रतिबद्धता दोहराई। विभाग की ओर से लगातार आधुनिक तकनीक और डिजिटल सेवाओं का विस्तार किया जा रहा है, जिससे कर प्रशासन में पारदर्शिता बढ़ाने के साथ करदाताओं की समस्याओं का त्वरित समाधान सुनिश्चित किया जा सके। अधिकारियों ने कहा कि करदाताओं को समय पर और सरल तरीके से सेवाएं उपलब्ध कराना विभाग की प्राथमिकताओं में शामिल है। कार्यक्रम में वक्ताओं ने कहा कि देश के विकास और राष्ट्र निर्माण में ईमानदार करदाताओं की महत्वपूर्ण भूमिका है। करदाताओं द्वारा समय पर कर का भुगतान किए जाने से सरकार को विकास कार्यों, जनकल्याणकारी योजनाओं और बुनियादी सुविधाओं के विस्तार के लिए आवश्यक संसाधन उपलब्ध होते हैं। ऐसे में करदाताओं और आयकर विभाग के बीच विश्वास, पारदर्शिता और सहयोग का मजबूत होना बेहद जरूरी है। विभाग की ओर से करदाताओं को यह भरोसा भी दिलाया गया कि उनकी समस्याओं और शिकायतों के समाधान के लिए आवश्यक कदम लगातार उठाए जा रहे हैं।

मध्य स्वर्णिम, उज्जैन।

आयुष्मान भारत निरामयम योजना जरूरतमंद मरीजों के लिए बड़ी राहत का माध्यम बन रही है। योजना के तहत संचालित शासकीय डायलेसिस यूनिट में गंभीर किडनी रोग से पीड़ित मरीजों को निःशुल्क डायलेसिस की सुविधा उपलब्ध कराई जा रही है। उज्जैन के वेदनगर निवासी 54 वर्षीय श्रीमती शीला भी इसी योजना का लाभ लेकर नियमित उपचार करा रही हैं। वर्तमान में सिविल अस्पताल बिगड़ते स्वास्थ्य से परेशान थीं। तबीयत अधिक खराब होने पर परिजन उन्हें जांच के लिए निजी अस्पताल लेकर पहुंचे। यहां चिकित्सकों ने जांच के बाद किडनी की गंभीर समस्या बताई और तत्काल डायलेसिस शुरू कराने की सलाह दी। परिवार ने किसी तरह आर्थिक व्यवस्था कर निजी अस्पताल



में उपचार शुरू कराया। लेकिन सप्ताह में दो बार डायलेसिस कराने के कारण इर सप्ताह करीब तीन से चार हजार रुपये का खर्च आने लगा। लगातार होने वाले इस खर्च से परिवार की आर्थिक स्थिति पर भी असर पड़ने लगा और नियमित उपचार जारी रखना चुनौती बनता जा रहा था। इसी दौरान क्षेत्र की स्वास्थ्य एवं आशा कार्यकर्ता ने शीला के परिजनों को सिविल अस्पताल माधवनगर में उपलब्ध आयुष्मान भारत निरामयम योजना और शासकीय डायलेसिस सुविधा के बारे में जानकारी दी। इसके बाद परिजन शीला को सिविल अस्पताल माधवनगर लेकर पहुंचे अस्पताल में उनकी पात्रता की जांच की गई और आयुष्मान योजना के तहत उनका पंजीयन किया गया। प्रक्रिया पूरी होने के बाद उनका निःशुल्क उपचार शुरू कर दिया गया। अब शीला को अस्पताल की शासकीय डायलेसिस यूनिट में नियमित रूप से सप्ताह में दो बार डायलेसिस की सुविधा मिल रही है।

इस्तीफा सिर्फ शुरुआत, अब शिक्षा व्यवस्था में सुधार की उम्मीद : सोनम वांगचुक



धर्मेंद्र प्रधान के इस्तीफे पर बोले वांगचुक- परीक्षा प्रणाली को पारदर्शी और भरोसेमंद बनाने की जरूरत

मध्य स्वर्णिम, नई दिल्ली।
केंद्रीय शिक्षा मंत्री धर्मेंद्र प्रधान के इस्तीफे और हालिया शिक्षा एवं परीक्षा विवादों को लेकर शिक्षाविद और पर्यावरण कार्यकर्ता सोनम वांगचुक ने प्रतिक्रिया दी है। उन्होंने प्रधान के इस्तीफे को सकारात्मक बदलाव की दिशा में पहला कदम बताया। वांगचुक ने कहा कि केवल किसी मंत्री का इस्तीफा समस्या का अंतिम समाधान नहीं है, बल्कि इसके बाद शिक्षा और परीक्षा व्यवस्था में जरूरी सुधार किए जाना सबसे महत्वपूर्ण है। वांगचुक ने कहा कि %इस्तीफा तो बस एक शुरुआत है।% यदि इस बिंदु से आगे बढ़कर

समस्याओं को स्वीकार किया जाए और उनके स्थायी समाधान की दिशा में काम किया जाए तो देश की शिक्षा व्यवस्था को बेहतर बनाया जा सकता है। उन्होंने उम्मीद जताई कि सरकार और संबंधित पक्षों के बीच सकारात्मक संवाद के जरिए ऐसी व्यवस्था विकसित की जाएगी, जिससे देश की परीक्षा प्रणाली अधिक पारदर्शी, सुरक्षित और भरोसेमंद बन

सके। छात्रों और युवाओं के आंदोलन को लेकर वांगचुक ने कहा कि लोकतंत्र में शांतिपूर्ण विरोध करना प्रत्येक नागरिक का संवैधानिक अधिकार है। सरकार और प्रशासन को शांतिपूर्ण प्रदर्शन करने वाले छात्रों और युवाओं की आवाज सुननी चाहिए तथा उनके अधिकारों का सम्मान किया जाना चाहिए। उन्होंने कहा कि शांतिपूर्ण प्रदर्शन करने वालों के

खिलाफ कोई कार्रवाई नहीं होनी चाहिए। हालांकि, यदि कोई शरारती तत्व दुर्घटना से कानून तोड़ता है या हिंसा जैसी गतिविधियों में शामिल होता है तो उसके खिलाफ कानून के अनुसार कार्रवाई की जा सकती है। लेकिन शांतिपूर्ण तरीके से अपनी मांग रखने वाले नागरिकों के अधिकारों की रक्षा करना लोकतांत्रिक व्यवस्था की जिम्मेदारी है। वांगचुक ने कहा कि शिक्षा व्यवस्था में सुधार केवल कठोर कानून बनाने से संभव नहीं होगा। इसके लिए सरकार, शिक्षाविदों, छात्रों, अभिभावकों और विशेषज्ञों के बीच लगातार संवाद होना जरूरी है।

सरकार से समझौते के उल्लंघन का आरोप, बिहार-बंगाल में छात्रों की गिरफ्तारी और दिल्ली में निगरानी का दावा

सीजेपी का सरकार को अल्टीमेटम, वादे के बावजूद पुलिस कार्रवाई का आरोप



कल तक लिखित आश्वासन देने की मांग

■ उन्होंने कहा कि आंदोलन के दौरान प्रदर्शनकारियों के खिलाफ दर्ज किए गए मामलों को वापस लेने और गिरफ्तार छात्रों को रिहा करने पर सहमति बनी थी। इसके बावजूद यदि मामले वापस नहीं लिए जाते हैं तो छात्रों और आंदोलन से जुड़े लोगों में असंतोष बढ़ सकता है। सीजेपी की ओर से सरकार के सामने प्रदर्शनकारियों से जुड़े कानूनी मामलों को तत्काल खत्म करने की मांग रखी गई है। संगठन का कहना है कि प्रदर्शनकारियों के खिलाफ दर्ज सभी एफआईआर वापस ली जाएं और गिरफ्तार किए गए छात्रों को बिना किसी देरी के रिहा किया जाए। इसके साथ ही सीजेपी ने मांग की है कि दिल्ली पुलिस, केंद्रीय जांच एजेंसियों और भाजपा गठबंधन वाली राज्य सरकारों की पुलिस द्वारा प्रदर्शनकारियों के खिलाफ भविष्य में कोई नई एफआईआर दर्ज नहीं की जाए। संगठन का कहना है कि यह मांग पहले हुए समझौते के अनुरूप है और सरकार को इसका पालन करना चाहिए। आशुतोष रांका ने सरकार से कानूनी मामलों की वापसी को लेकर हुए समझौते का लिखित मसौदा साझा करने की मांग की है। उन्होंने कहा कि सरकार को तय समय-सीमा के अनुसार मंगलवार तक लिखित आश्वासन देना चाहिए, ताकि प्रदर्शनकारियों को यह स्पष्ट हो सके कि उनके खिलाफ दर्ज मामलों को वापस लेने की प्रक्रिया आगे बढ़ रही है।

मध्य स्वर्णिम, नई दिल्ली।
काँकरोच जनता पार्टी (सीजेपी) ने सरकार पर प्रदर्शनकारियों के साथ हुए कथित समझौते का उल्लंघन करने का आरोप लगाते हुए एक बार फिर आंदोलन शुरू करने की चेतावनी दी है। सीजेपी प्रवक्ता आशुतोष रांका ने केंद्रीय मंत्री जेपी नड्डा और डॉ. जितेंद्र सिंह को संबोधित करते हुए कहा कि सरकार के साथ बातचीत के दौरान यह तय हुआ था कि प्रदर्शनकारियों के खिलाफ पुलिस कार्रवाई नहीं की जाएगी, लेकिन इसके बावजूद छात्रों की गिरफ्तारी और उन्हें परेशान किए जाने की शिकायतें सामने आ रही हैं। रांका ने आरोप लगाया कि बिहार और बंगाल में बड़ी संख्या

में छात्रों को गिरफ्तार किया गया है, जबकि दिल्ली और अन्य राज्यों में प्रदर्शन से जुड़े छात्रों और कार्यकर्ताओं की निगरानी की जा रही है। उन्होंने दावा किया कि प्रदर्शनकारियों तक भोजन, पानी और अन्य जरूरी सामान पहुंचाने वाले कुछ स्वयंसेवकों को भी हिरासत में लिया गया है। सीजेपी प्रवक्ता ने कहा कि सरकार के साथ हुए समझौते में प्रदर्शनकारियों के खिलाफ पुलिस कार्रवाई नहीं करने का भरोसा दिया गया था। उनके अनुसार, इस समझौते के बावजूद यदि गिरफ्तारियां और पुलिस कार्रवाई जारी रहती है तो यह सरकार की ओर से किए गए वादे का गंभीर उल्लंघन है।

समझौते का पूरी तरह पालन नहीं होने का आरोप
■ सीजेपी का कहना है कि केवल मौखिक आश्वासन पर्याप्त नहीं है। संगठन सरकार से लिखित रूप में यह स्पष्ट करने की मांग कर रहा है कि प्रदर्शनकारियों के खिलाफ दर्ज मामलों को किस समय-सीमा में वापस लिया जाएगा और गिरफ्तार छात्रों की रिहाई कब तक सुनिश्चित होगी। रांका ने सरकार को चेतावनी देते हुए कहा कि यदि प्रदर्शनकारियों के खिलाफ कार्रवाई नहीं रोकी गई और समझौते के तहत किए गए वादों को पूरा नहीं किया गया तो सीजेपी के पास दोबारा बड़े स्तर पर आंदोलन शुरू करने के अलावा कोई विकल्प नहीं बचेगा। उन्होंने कहा कि संगठन सरकार के साथ हुए समझौते का सम्मान करता है और उम्मीद करता है कि सरकार भी अपने वादों को पूरा करेगी। लेकिन यदि छात्रों और प्रदर्शनकारियों के खिलाफ पुलिस कार्रवाई जारी रहती है तो सीजेपी फिर से धरना और विरोध प्रदर्शन शुरू करने पर विचार करेगी। सीजेपी की इस चेतावनी के बाद एक बार फिर छात्र आंदोलन और प्रदर्शनकारियों के खिलाफ दर्ज मामलों का मुद्दा चर्चा में आ गया है। अब निगाहें सरकार की ओर हैं कि वह संगठन की मांगों पर क्या कदम उठाती है और कथित समझौते को लागू करने के लिए क्या कार्रवाई करती है।

टाइफाइड का दुर्लभ मामला : युवती के कूल्हे तक पहुंचा संक्रमण



मध्य स्वर्णिम, नई दिल्ली।
टाइफाइड का कारण बनने वाला बैक्टीरिया साल्मोनेला टाइफी आमतौर पर तेज बुखार, पेट दर्द और पाचन तंत्र से जुड़ी समस्याओं के लिए जाना जाता है। लेकिन दिल्ली के सफदरजंग अस्पताल में इसका एक दुर्लभ मामला सामने आया, जिसमें इस बैक्टीरिया ने एक स्वस्थ 22 वर्षीय युवती के कूल्हे के जोड़ को संक्रमित कर दिया। डॉक्टरों ने समय

रहते संक्रमण की पहचान कर एंटीबायोटिक उपचार शुरू किया, जिससे युवती की हालत में सुधार हुआ और सर्जरी की जरूरत नहीं पड़ी। युवती को करीब दो सप्ताह से पेट के ऊपरी हिस्से में दर्द, जो मिचलाने, भूख न लगने और तेज बुखार की शिकायत थी। इलाज के दौरान उसके बाएं कूल्हे में अचानक तेज दर्द शुरू हो गया। दर्द इतना बढ़ गया कि उसे चलने-

जांच में खून में संक्रमण के संकेत मिले
■ वर्धमान महावीर मेडिकल कॉलेज एवं सफदरजंग अस्पताल के माइक्रोबायोलॉजी विभाग की डॉक्टर रुचिका सर्वेना के अनुसार, जांच के दौरान युवती के शरीर में संक्रमण के संकेत मिले। ब्लड टेस्ट में स्फेड रक्त कोशिकाओं की संख्या बढ़ी हुई थी।

फिरने में भी परेशानी होने लगी। उसका बुखार 104 डिग्री फारेनहाइट से अधिक पहुंच गया और शरीर में तेज कंपकंपी भी होने लगी। इसके बाद डॉक्टरों ने एमआरआई जांच कराई। इसमें कूल्हे के आसपास संक्रमण और सूजन की पुष्टि हुई। डॉक्टरों को आश्चर्य भी कि यदि संक्रमण तेजी से बढ़ा तो कूल्हे के जोड़ को गंभीर नुकसान पहुंच सकता है और मरीज को सर्जरी की आवश्यकता पड़ सकती है। युवती के ब्लड कल्चर की जांच में साल्मोनेला टाइफी बैक्टीरिया की पुष्टि हुई। इसके बाद डॉक्टरों ने हर 12 घंटे में नस के जरिए एंटीबायोटिक सेफ्ट्रिक्सोन देना शुरू किया।

जंतर मंतर का आंदोलन खत्म, जेन-जी मना रही है जीत का डिजिटल जश्न

मध्य स्वर्णिम, नई दिल्ली।
पेपर लीक के खिलाफ शुरू हुए छात्र आंदोलन और केंद्रीय शिक्षा मंत्री धर्मेंद्र प्रधान के इस्तीफे के बाद सोशल मीडिया पर जेन-जी का अंदाज सबसे ज्यादा चर्चा में रहा। रविवार को एक्स, इंस्टाग्राम, फेसबुक समेत तमाम प्लेटफॉर्म मीम्स, रील्स, इमोजी और व्यंग्यात्मक पोस्ट से भर गए। आंदोलन की सबसे अलग पहचान बना काँकरोच इमोजी, जिसे हजारों युवाओं ने जीत और संघर्ष के प्रतीक के रूप में साझा किया। सोशल मीडिया पर सबसे यादा चर्चा मिला बाबू कितना प्याला है... मीम की रही। इसके अलावा



गेमिंग स्टाइल कैप्शन, इंटरनेट स्लैंग और मजाकिया पोस्ट लगातार ट्रेंड करते रहे। आंदोलन के दौरान युवाओं ने पारंपरिक नारों की बजाय मीम कल्चर को अपना हथियार बनाया। यही वजह रही कि विशेषज्ञों सिर्फ सड़कों तक सीमित नहीं रहा, बल्कि डिजिटल प्लेटफॉर्म पर भी लगातार छाया रहा। सबसे यादा वायरल हुए नारों में हम काँकरोच हैं, हम नहीं मरते, काँकरोच की जीत, एक इस्तीफा और कई बाकी, पेपर लीक बंद करो, शिक्षा बचाओ और कोड़े नहीं, क्रांतिकारी हैं हम जैसे स्लोगन शामिल रहे। कई पोस्ट में इस्तीफे का मौसम शुरू हो गया है।

अभी खतरे के निशान से दूर यमुना, 30 जुलाई तक पहाड़ों पर बारिश से जलस्तर बढ़ने का अनुमान

मध्य स्वर्णिम, नई दिल्ली।
यमुना का जलस्तर 202.30 मीटर है, जो खतरे के निशान से दूर है। हथिनीकुंड बैराज से 26 जुलाई को 11,300 क्यूसेक पानी छोड़ा गया। 28-29 जुलाई को पहाड़ों में बारिश से जलस्तर बढ़ने की संभावना है। मानसून आने के बाद से अब तक यमुना में जलस्तर अभी खतरे के निशान से दूर होने के चलते यमुना किनारे रहने वालों दिल्लीवासियों में चैन और सुकून है। रविवार को भी यमुना का अधिकतम जलस्तर 202.30 तक चल रहा है। हरियाणा के हथिनीकुंड बैराज से रविवार सुबह नौ बजे 11300 क्यूसेक पानी अधिकतम छोड़ा गया है। आने वाले सप्ताह में मौसम विभाग के पहाड़ी क्षेत्रों में अधिक बारिश की चेतावनी है। ऐसे में बारिश से यमुना जलस्तर में कुछ बढ़ोतरी की संभावना है। दिल्ली में ओल्ड रेलवे पुल पर यमुना का खतरे का निशान 205.33 है। वहीं, चेतावनी स्तर पर 204.50 है। 10 जुलाई 2026 को हरियाणा के हथिनीकुंड बैराज से 50 हजार क्यूसेक

पानी छोड़ा गया था। इस दौरान दिल्ली में यमुना का जलस्तर चेतावनी स्तर के नजदीक पहुंच गया था। हालांकि, इसके बाद से पहाड़ों में बारिश की लमी के चलते हथिनीकुंड बैराज से यमुना में पानी कम छोड़ा गया। इस सप्ताह 23 जुलाई को दो बजे हरियाणा के हथिनीकुंड बैराज से यमुना में अधिकतम 16 हजार क्यूसेक तक पानी छोड़ा गया। बाढ़ नियंत्रण विभाग की ओर से बताया गया कि पिछले एक सप्ताह में यह मात्रा सबसे अधिक रही। रविवार सुबह नौ बजे हथिनीकुंड बैराज से लगभग 11 हजार 300 क्यूसेक पानी छोड़ा गया। वहीं, शाम तक यह लगभग पांच हजार से छह हजार क्यूसेक तक यमुना में पानी छोड़ा गया। इस दौरान यमुना का जलस्तर लगभग 202 के आसपास बना हुआ है। दूसरी तरफ, मौसम विभाग के अनुसार 28 और 29 जुलाई को पहाड़ों पर अधिक बारिश की संभावना है। ऐसे में हथिनीकुंड बैराज से अधिक पानी छोड़े जाने और यमुना के जलस्तर में भी बढ़ोतरी की संभावना है।



पेपर लीक के बाद अब ई20 की बारी! केजरीवाल बोले- एकजुट होकर उठानी होगी आवाज

मध्य स्वर्णिम, नई दिल्ली।
आम आदमी पार्टी के राष्ट्रीय संयोजक अरविंद केजरीवाल ने केंद्रीय शिक्षा मंत्री धर्मेंद्र प्रधान के इस्तीफे के बाद अब ई20 पेट्रोल का मुद्दा उठाया है। उन्होंने कहा कि देश के युवाओं ने एकजुट होकर आवाज उठाई तो सरकार को झुकना पड़ा और धर्मेंद्र प्रधान को इस्तीफा देना पड़ा। इसी तरह ई20 के मुद्दे पर भी लोगों को एकजुट होकर अपनी आवाज उठानी होगी। केजरीवाल ने शनिवार को %नेशनल टाउनहॉल ऑगस्ट ई20% आयोजित करने का ऐलान किया। उन्होंने लोगों से इस कार्यक्रम में बड़ी संख्या में शामिल होने की अपील की। उनके मुताबिक, कार्यक्रम में ई20 से प्रभावित लोगों, विशेषज्ञों और इस मुद्दे से जुड़े अन्य लोगों को एक मंच पर लाया जाएगा, जहां वे अपनी बात रख सकेंगे। केजरीवाल ने प्रेस कॉन्फ्रेंस के दौरान प्रधानमंत्री नरेंद्र मोदी से अपील करते हुए कहा



कि जिस तरह पेपर लीक के मुद्दे पर सरकार ने कदम उठाया है, उसी तरह ई20 के मामले का भी समाधान किया जाना चाहिए। उन्होंने दावा किया कि लोग ई20 को लेकर परेशान हैं और उनकी गाड़ियों में खराबी आने की शिकायतें सामने आ रही हैं। उन्होंने कहा कि ई20 के

खिलाफ आवाज उठाने के लिए सभी लोगों को एक मंच पर लाने की कोशिश की जा रही है। इस कार्यक्रम के जरिए लोगों की समस्याएं सुनी जाएंगी और सरकार के सामने उनकी चिंताओं को रखा जाएगा। केजरीवाल ने बताया कि नेशनल टाउनहॉल ऑगस्ट ई20 कार्यक्रम शनिवार को दोपहर 12 बजे शुरू होगा। दिल्ली और आसपास के शहरों से आने वाले लोगों से उम्मीद है सुबह 11:30 बजे तक कॉन्स्ट्रक्शन क्लब पहुंचने की अपील की है।

प्रधानमंत्री से ई20 मामले का समाधान करने की अपील
■ उन्होंने कहा कि जो लोग दिल्ली नहीं आ सकते, वे ऑनलाइन माध्यम से इस कार्यक्रम में जुड़ सकते हैं। केजरीवाल ने उम्मीद जताई कि बड़ी संख्या में लोग ऑनलाइन भी कार्यक्रम का हिस्सा बनेंगे। केजरीवाल के मुताबिक, टाउनहॉल में ई20 के मुद्दे में रुचि रखने वाले विशेषज्ञों और इससे कथित तौर पर प्रभावित लोगों को बोलने का मौका दिया जाएगा। उन्होंने कहा कि कार्यक्रम में लोगों की समस्याओं और अनुभवों को सामने रखने के साथ-साथ ई20 नीति को लेकर आगे की रणनीति पर भी चर्चा की जाएगी।

मध्य स्वर्णिम झीफ

उमरेठ के बीजकवाड़ा में घर में साडी के फंदे पर लटकी मिली महिला

परासिया। उमरेठ के बीजकवाड़ा में महिला का शव घर में फांसी पर लटका मिला। घटना के दौरान घर सुना था। परिवार के सभी लोग खेत और गाय बैल चराने गए थे। लौटे तो देखा तो कि महिला घर में फांसी के फंदे पर लटकी थी। घटना रविवार को चार बजे के आसपास की है। पुलिस ने सोमवार को बारह बजे पोस्टमार्टम कराया। महिला के पति मुकेश धुर्वे ने बताया कि वह खेती किसाना का काम करता है। उसकी पत्नी रजनी ने रविवार को शराब का नशा कर ली थी। इसके बाद सभी अपने अपने काम पर चले गए। महिला के तीन बच्चे हैं। वे भी घर पर नहीं थे। सभी वापस लौटे तो महिला फंदे पर लटकी थी। पति ने बताया कि किसी तरह का कोई विवाद लड़ाई झगडा नहीं था। महिला ने ऐसा क्यों की नहीं पता।

बाईपास में स्कूल से घर लौट रहे छात्र के साथ मारपीट

परासिया। परासिया रावनवाड़ा बाईपास पर स्कूल से घर लौट रहे ग्यारहवी के छात्र के साथ मारपीट की गई। सोमवार को तीन बजे हुई इस वारदात में छात्र के माथे पर कडे से गंभीर चोट आई। परासिया में उसका पुलिस ने मेडिकल कराया। माथे पर टांके लगाए गए हैं। घटना को लेकर छात्र ने बताया कि वह स्कूल से लौट रहा था। इसी दौरान आठ दस लडके आए और उससे विवाद करने लगे। इस विवाद में उसके माथे पर कडे से चोट आ गई। उसे टांके लगाए गए हैं। बालक के परिजन भी सिविल अस्पताल पहुंच गए। डायल 112 से आरक्षक विपिन पांडे और पायलेट अनिल पाल उसे लेकर अस्पताल आए। बालक के पिता ने कहा कि उनके बालक के साथ मारपीट की गई है। इसकी पुलिस में रिपोर्ट कराई गई है।

उमरेठ के पीएम श्री स्कूल मे विद्यार्थियों को मिल साईकिल

परासिया। उमरेठ के पीएमश्री पं विशांभरनाथ पांडे स्कूल में सोमवार को दो बजे साईकिल वितरण समारोह आयोजित किया गया। विद्यालय के दस चयनित छात्राओं को साईकिल बांटी गई। मंडल के भाजपा नेताओं की हस्ते साईकिल वितरण किया गया। मध्य प्रदेश शासन की मुख्यमंत्री साईकिल वितरण योजना निःशुल्क साईकिलो का वितरण किया गया। कार्यक्रम में भाजपा जिला महामंत्री एवं जिला पंचायत सदस्य कमलेश उर्डेके , मंडल महामंत्री संदीप सोनी, सरपंच मुकेश सोनी, उपसरपंच विशाल बदेवार, बुध अध्यक्ष रोहित साहु, सोशल मीडिया प्रभारी विकास साहु, जयप्रकाश साहु, सदीप वाडिवा, टिकू साहु ग्राम पंचायत पंच आरती साहु, राधा उर्डेके, कविता पाल, की ने साईकिल वितरण किया। कार्यक्रम में प्राचार्य अर्चना भारत विद्यालय स्टाफ विद्यायय के शिक्षक, कर्मचारी, छात्र-छात्राएं और स्थानीय नागरिक मौजूद रहे,।

कावड़ यात्रा के लिए कांग्रेस ने बांटे आमंत्रण पत्र

परासिया। ब्लाक कांग्रेस अध्यक्ष कमल राय तीन फरवरी को कांवड़ यात्रा निकाल रहे है। इस कांवड़ यात्रा के लिए नगर कांग्रेस कमेटी के अध्यक्ष वीर बहादुर सिंह ने साथियों के साथ आमंत्रण पत्रों का वितरण किया। ब्लाक समन्वयक बसंत मालवीय , अंजली श्रीवास्तव , प्रतिभा सोनी महिला अध्यक्ष सावित्री वर्मा ज्योति कैथवास , रीना बाबरिया द्वारा घर जाकर आमंत्रण दिया गया।

बेलगांव में सडक पर घायलमिले बाईक सवार

बीजकवाड़ा में तालाब के अंदर से डाल दी नल जल योजना की पाईप लाईन परासिया। पूर्व विधायक ताराचंद बाबरिया ने ग्राम पंचायत बीजकवाड़ा की नल-जल योजना में पाइपलाइन बिछाने के कार्य में सुधार की मांग को लेकर लोक स्वास्थ्य यांत्रिकी (पीएचई) विभाग की अनुविभागीय अधिकारी प्राची घुरे को मांग पत्र सीपा। पीएचई एसडीओ को पूर्व विधायक ताराचंद बाबरिया ने बताया कि पाईप लाईन तालाब के अंदर से डाली गई है। इसे तालाब के बाहर से डाला जाना चाहिए। पूर्व विधायक ताराचंद बाबरिया ने बताया कि मन की बात कार्यक्रम के दौरान बीजकवाड़ा में नागरिकों ने इस समस्या से अवगत कराया था। पेयजल योजना की पाइपलाइन तालाब के बाहर से बिछाने की जगह तालाब के अंदर से डाली गई है।

CHANGE OF NAME
I, ARMY NO - 14832788N RANK HAV/MT NAME KILARI MANJUNATH SOMAPPA PRESENTLY RESIDING AT GUDI ONI, KALABHAVI, BELGAUM, KARNATAKA, 591115 PRESENTLY WORKING AT 536 ASC BN (RAPID STRIKE) C/O 56 APO I DECLARE THAT MY CORRECT NAME IS KILARI MANJUNATH SOMAPPA, THE SAME NAME WAS MENTIONED IN MY AADHAR CARD, BUT IN MY ARMY SERVICE RECORD MY NAME WAS MENTIONED AS KILARI MANJUNATH , INSTEAD OF MENTIONING AS KILARI MANJUNATH SOMAPPA. VIDE AFFIDAVIT DATED 27/07/2026 EXECUTED BEFORE DISTRICT COURT SAGAR M.P

CHANGE OF NAME
I, NITESH KUMAR YADAV IS SON OF ARMY NO - 4576606Y RANK HAV NAME PRADIP KUMAR SERVING IN 1 MAHAR HOME ADDRESS AT 00, CHHOTI KHAJURI, KHAJURI, VARANASI, UTTAR PRADESH, 221307 HAVE CHANGED MY NAME FROM NITESH KUMAR YADAV TO NITESH KUMAR. VIDE AFFIDAVIT DATED 27/07/2026 EXECUTED BEFORE DISTRICT COURT OF SAGAR M. P

आंदोलन नोटिस पर बीएमएस को प्रबंधन ने वार्ता पर बुलाया

प्रबंधन की नहीं थी तैयारी, बीएमएस ने किया बहिष्कार



परासिया। भारतीय कोयला खदान मजदूर संघ बीएमएस ने प्रबंधन को फार्म एल के तहत स्ट्राइक नाटिस दिया थां इस स्ट्राइक नोटिस पर प्रबंधन ने बीमएस को वार्ता के लिए बुलाया। वार्ता में प्रबंधन ने कोई तैयारी नहीं की थी। इसके चलते बीएमएस ने वार्ता का बहिष्कार कर दिया। बैठक में कुछ बिन्दुओं पर चर्चा भी की गई। लेकिन आगे मांग पत्र पर चर्चा में प्रबंधन द्वारा कोई भी मांगों पर प्रबंधन की कोई तैयारी नहीं की गई थी और न ही यूनिट के विषयों को लेकर यूनिट में चर्चा की गई थी। जिसके कारण प्रबंधन मांग-पत्र पर सकारात्मक परिणाम नहीं दे पा रहा था। पदाधिकारियों ने विरोध दर्ज कर बैठक का बहिष्कार किया प्रबंधन को कहा कि जब तक प्रबंधन बैठक में पूर्ण तैयारी से नहीं आता, तब तक हम दिये गये आन्दोलन नोटिस के तहत आन्दोलन पर जाने हेतु बाध्य होंगे एवं सभी पदाधिकारी नारेबाजी कर बैठक से वापस आ गये। बैठक में भा.को. ख.म.संघ,म.प्र.,पेंच-कन्हान के अध्यक्ष मोहित नामदेव, कार्यकारी अध्यक्ष तेजप्रताप शाही, महामंत्री निखिलेश राहा, उपाध्यक्ष अच्छेलाल गुप्ता, आशीष यादव, संयुक्त महामंत्री संजय बावरिया, रामदास सोलंकी, मंत्री दिलीप निषाद, सलीमुद्दीन, देवानंद साहनी, उपमंत्री राजेश पासवान, कार्यालय मंत्री चौखेदास वैष्णव, संगठन मंत्री सुनील पाण्डे, रोहितास वर्मा, कार्यसमिति सदस्य रंजीत सिंह, जेसीसी सदस्य शैलेन्द्र शर्मा, धनकशा माईन शाखाध्यक्ष अंकित एल्डक, नेहरिया माईन शाखाध्यक्ष, माथनी माईन शाखाध्यक्ष अर्जुन यादव, शिवपुरी शाखाध्यक्ष शैलेन्द्र सूर्यवंशी, विष्णुपुरी-2 शाखाध्यक्ष प्रदीप ठाकरे, रावनवाड़ा शाखाध्यक्ष सीमा अहिल्या, बीजीसायर्डिंग शाखाध्यक्ष नवीन यादव, महादेवपुरी शाखाध्यक्ष भूषण ठाकरे, वर्कशॉप शाखाध्यक्ष

जेल गए कार से बकरियां चुराने के आरोपी

परासिया। न्यूटन पुलिस चौकी के पगारा के गोली परासिया गांव में रविवार को कार से बकरियां चुराने के आरोपियों को न्यायालय ने जेल भेज दिया। सोमवार को साढ़े चार बजे पुलिस इन्हें जेल दाखिल करने ले गई। तीन आरोपियों को जेल भेजा गया है। गौरतलब है कि गोली परासिया गांव में रिपब्ट डिजायनर कार में बकरियों को कार में भर लिया गया था। ग्रामीणों ने इन्हें देख दिया। इसके बाद पुलिस को शिकायत की गई। न्यूटन चौकी प्रभारी को फोन लगाया गया। तत्काल न्यूटन पुलिस चौकी प्रभारी मोके पर स्ट्राफ के साथ पहुंचे और बकरियां चोरी करने वाले को न्यूटन चौकी में लाया गया था। तीन आरोपी राकेश डग्गा, आसिफ और करण अर्जुन को पुलिस ने न्यायालय में पेश किया। न्यायालय से सभी आरोपियों को जेल भेज दिया गया है।

शासकीय उत्कृष्ट उत्ततर माध्यमिक विद्यालय, पाटन को शत-प्रतिशत बोर्ड परीक्षा परिणाम पर जिला प्रशासन ने किया सम्मानित



हासिल की। इस सम्मान के लिए विद्यालय परिवार ने जिला प्रशासन, शिक्षा विभाग, विद्यार्थियों एवं अभिभावकों के प्रति आभार व्यक्त किया। इस उपलब्धि में विद्यालय के समस्त स्टाफ का महत्वपूर्ण योगदान रहा। इनमें श्रीमती आशा दुबे, श्रीमती त्रिशला जैन, श्रीमती सविता राठौर, श्रीमती नीलिमा टोप्पो, श्री राजेश सिंह सोलंकी, श्री अफजल खान, श्री नवेद हुसैन, श्री दयाशंकर, श्रीमती सपना नामदेव, श्री अशोक कुमार, श्री राहुल मेवाड़ा, श्री रघु दयाल पंचम, श्री सुनील कुमार, श्रीमती पीपूषा देशमुख, श्री राहुल तथा श्रीमती सुहानी शामिल हैं।

मानव अधिकार आयोग अध्यक्ष ए.पी. सिंह पहुंचे ग्राम चन्देरी व बड़बेली, करंट पीड़ित किसान से की मुलाकात

विद्युत मंडल के अधिकारी जांच में दोषी, कार्रवाई की अनुशंसा; पीड़ित को न्याय और मुआवजे का दिलाया भरोसा

सीहोर। सीहोर जिले के ग्राम बरबेली में विद्युत मंडल की कथित लापरवाही के कारण 11 केवी विद्युत लाइन की चपेट में आकर गंभीर रूप से घायल हुए किसान सतीश मेवाड़ा से मध्य प्रदेश मानव अधिकार आयोग के अध्यक्ष ए.पी. सिंह ने गांव पहुंचकर मुलाकात की। उन्होंने पीड़ित किसान, उनके परिजनों और ग्रामीणों से पूरे मामले की जानकारी लेकर निष्पक्ष जांच कराने, दोषियों पर कार्रवाई करने तथा पीड़ित को न्याय दिलाने का



भरोसा दिया। इस अवसर पर किसान एवं समाजसेवी एमएस मेवाड़ा ने आयोग अध्यक्ष का स्वागत करते

हुए उन्हें प्रतीक स्वरूप लकड़ी का हल भेंट किया और पीड़ित किसान की समस्या का शीघ्र समाधान, उचित मुआवजा एवं

दोषी अधिकारियों पर कठोर कार्रवाई की मांग रखी। इस दौरान बड़ी संख्या में ग्रामीण एवं किसान उपस्थित रहे। करीब एक माह पूर्व खेत में कार्य करते समय 11 केवी की झूलती विद्युत लाइन की चपेट में आने से किसान सतीश मेवाड़ा गंभीर रूप से झुलस गए थे। हादसे में उनका एक हाथ काटना पड़ा, जबकि शरीर का दूसरा हिस्सा भी गंभीर रूप से घायल हो गया। घटना के बाद किसान एवं समाजसेवी एम.एस. मेवाड़ा के

गुरु पूर्णिमा पर ब्रम्ह आश्रम साइं मंदिर में होगा अभिषेक

परासिया। गुरु पूर्णिमा पर गेस्ट हाउस के ब्रम्ह आश्रम साइं मंदिर वाई क्रमांक आठ 29 जुलाई बुधवार को साईं बाबा और बजरंग दादा का पूजन एवं अभिषेक किया जाएगा। मंदिर समिति के दर्शन अरोरा ने बताया कि इसके बाद महाआरती होगी। दिनभर छिंदवाड़ा जिले के कलाकारों द्वारा भजन कार्यक्रम होगा। दोपहर 2 बजे के बाद भंडारा वितरण होगा।

 कार्यालय नगर पालिका परिषद डोंगर परासिया, जिला –छिन्दवाड़ा (म.प्र.) Office of The Municipal Council Dongar Parasia Distt.Chhindwara (M.P) Email :- cmopar-cdw@mp.gov.in ULB-802383 Phone :- 07161-220508 Website :- www.parasiya.mpenagarpalika.com	दिनांक: 24 / 07 /2026 अधिसूचना / सार्वजनिक सूचना निर्माण एवं विध्वंस अपशिष्ट (C&D Waste) के वैज्ञानिक प्रबंधन, पुनः उपयोग एवं धूल नियंत्रण संबंधी नगरीय निकाय क्षेत्र अंतर्गत संचालित समस्त नागरिकों, भवत निर्माताओं, ठेकेदारों, विकासकर्ताओं एवं कार्यदायी संस्थाओं को सूचित किया जाता है कि निर्माण एवं विध्वंस अपशिष्ट (Construction & Demolition Waste - C&D Waste Management Rules, 2016) का वैज्ञानिक प्रबंधन, पुनः उपयोग एवं धूल नियंत्रण सुनिश्चित किया जाना अनिवार्य है। निर्माण कार्य के उपरांत बची हुई सामग्री तथा चिच्यंस (Demolition) से प्राप्त सामग्री जैसे—मलवा, ईट, कंक्रीट, मिट्टी, पत्थर, टाइल्स आदि को खुले में फैकना, नालियों/सार्वजनिक स्थलों/सड़कों पर डालना अथवा अवैज्ञानिक रूप से निस्तारित करना पूर्णतः प्रतिबंधित रहेगा। आवश्यक निर्देश एवं पुनः उपयोग संबंधी नियमः 1. सामग्री का पुनः उपयोग: समस्त संबंधित ठेकेदार/एजेंसियाँ प्राप्त अपशिष्ट का अधिकतम पुनः उपयोग निम्न कार्यों में सुनिश्चित करें— - निम्न स्तर (निचले) क्षेत्रों में भराव (Filling) कार्य। - सड़क/मार्ग के सब-बेस अथवा लेवलिंग कार्य। - गड्ढों की भराई एवं भूमि समतलीकरण। - पुनर्चक्रण (Recycling) योग्य सामग्री का पृथक्करण एवं पुनः उपयोग। 2. सुरक्षा एवं ढकाव: निर्माण स्थल को चारों ओर से टीन शेट / ग्रीन नेट / कपड़े आदि से ढँककर हर कार्य किया जाए। 3. सामग्री का भण्डारण: निर्माण सामग्री जैसे—रेत, सीमेंट, मिट्टी एवं मलवा खुले स्थान पर न रखा जाए, उसे तिरपाल या शीट से ढँककर रखा जाए। 4. धूल नियंत्रण: निर्माण कार्य के दौरान धूल उड़ने से रोकने हेतु आवश्यकतानुसार नियमित रूप से पानी का छिड़काव किया जाए। 5. परिवहन सुरक्षा: मलबे का परिवहन करते समय वाहन को पूरी तरह ढँककर ले जाया जाए, ताकि सड़क पर धूल या कचरा न फैले। 6. संग्रहण एवं निस्तारण: निर्माण कार्य से उत्पन्न मलबे का पृथक संग्रहण कर नगर परिषद द्वारा अधिकृत स्थान पर ही निस्तारण किया जाए। विशेष नोट: निर्देशों का पालन न किए जाने अथवा सार्वजनिक स्थानों पर मलवा फैकने प्रदूषण फैलाने की स्थिति में संबंधित व्यक्तियों या संस्था के विरुद्ध प्रचलित नियमों के अंतर्गत वैधानिक एवं दंडात्मक कार्यवाही की जा सकेगी। यह अधिसूचना जनहित में तत्काल प्रभाव से लागू की जाती है। मुख्य नगरपालिका अधिकारी नगर पालिका परिषद डोंगर परसिया जिला – छिंदवाड़ा (म.प्र.)
--	--

 कार्यालय नगर पालिका परिषद डोंगर परासिया, जिला –छिन्दवाड़ा (म.प्र.) Office of The Municipal Council Dongar Parasia Distt.Chhindwara (M.P) Email :- cmopar-cdw@mp.gov.in ULB-802383 Phone :- 07161-220508 Website :- www.parasiya.mpenagarpalika.com	डोंगर परासिया दिनांक:— 24/07/2026 सार्वजनिक सूचना एतद् द्वारा सर्वसाधारण को सूचित किया जाता है कि अमानक पॉलीथीन (120 माईक्रोन से कम) सिंगल यूज प्लास्टिक, प्लास्टिक के झण्डे, प्लास्टिक के स्टीकर, गुब्बारा में उपयोग होने वाली प्लास्टिक डंडियां, कैंडी स्टिक, थर्माकोल की सजावट सामग्री, प्लास्टिक प्लेट, कप, गिलास, कांटे, चाकू, स्ट्रॉ जैसे कटलरी, आईसक्रीम की डंडियां, मिठाई के डिब्बे के इर्द गिर्द लपेटने या पैक करने वाली फिल्में, निमंत्रण कार्ड, सिगरेट पैकेट (९,100 माईक्रोन से कम मोटाई वाले प्लास्टिक) पी.वी.सी. बैनर, प्लास्टिक स्टार्टर का प्रयोग दुकानदार/नागरिक द्वारा विक्रय, भण्डारण, उद्योग एवं उपयोग प्रतिबंधित किया गया है, — ऐसा करते पाये जाने पर रुपये 200 से 1000/— रुपये जुर्माना निर्धारित किया गया है। मुख्य नगर पालिका अधिकारी नगर पालिका परिषद डोंगर परासिया जिला – छिंदवाड़ा (म.प्र.)
--	--

